


سلسلہ
موعظتیہ
نمبر ۹۲

اہلِ محبت کی شان

قرآن پاک کی روشنی میں



شیخُ الْعَرَبِ عَلَفَ بِاللّٰهِ مُجَدٌ وَزَانَهُ حَضُورٌ أَقْدَسَ مَوْلَانَا شَاهُ حَكِيمُ مُحَمَّدٌ سَلَامٌ خَيْرٌ ضَاحِبٌ
وَالْعَجَمَ

خانقاہ امدادیہ اہلسُنَّۃِ



سلسلہ موعظ حسن نمبر ۹۲

اہلِ محبت کی شان

قرآن پاک کی روشنی میں

شیخُ العَرَبِ عَارِفُ اللّٰهِ فِي زَمَانَةٍ
وَالْعَجَمِ حَفَظَهُ اللّٰهُ
حَفَظَهُ اللّٰهُ أَقْدَنْ مُولانا شاہ حکیم مُحَمَّد مَدْبُر رضا حبیب

حسبہ ارت و ارشاد

چلپیمِ امانت حضرت اقدس مولانا شاہ حکیم مُحَمَّد مَدْبُر رضا حبیب

پھر محبت ابرار و روح بخت
محبت تر ہم تجھے فرشت چیر کاروں کے
چوری نشر کی تاہون خدا کے چیر کاروں کے
پائیں سیحیت ستر اسکی اشاعت

* انساب *

* مولانا حافظ عارف مجدد زادہ حضرت احمد بن الاماشاہ حکیم محمد نعیم الدین رضا صاحب
کے ارشاد کے مطابق حضرت والامسید کی مجلہ تصنیف و تالیفات *

مجمع الشیخ حضرت مولانا شاہ ابو زلیل الحق صاحب

اور *

حضرت احمد بن الاماشاہ علیہ السلام صاحب

اور *

حضرت مولانا شاہ محمد احمد صاحب

کی *

محبوں کے فوض و رہنمائی کا مجموعہ ہیں *

ضروری تفصیل

وعظ : اہل محبت کی شان

واعظ : عارف باللہ مجدد زمانہ حضرت مولانا شاہ حکیم محمد اختر صاحب رحمۃ اللہ علیہ

تاریخ وعظ : ۸ ربیع الاول ۱۴۰۹ھ مطابق ۲۱ اکتوبر ۱۹۸۸ء بروز جمعۃ المبارک

مقام : مسجد اشرف خانقاہ امدادیہ اشرفیہ

مرتب : حضرت سید عشرت جمیل میر صاحب مد ظله (غایفہ نجائز بیعت حضرت والا رحمۃ اللہ علیہ)

تاریخ اشاعت : ۲ شعبان المعلوم ۱۴۳۶ھ مطابق ۲۱ مئی ۱۹۱۵ء بروز جمعرات

زیر اهتمام : شعبۃ نشر و اشاعت، خانقاہ امدادیہ اشرفیہ، گلشنِ اقبال، بلاک ۲، کراچی

پوسٹ بکس: ۱۱۱۸۲ رابطہ: +92.21.34972080, +92.316.7771051

ای میل: khanqah.ashrafia@gmail.com

ناشر : کتب خانہ مظہری، گلشنِ اقبال، بلاک نمبر ۲، کراچی، پاکستان

قارئین و محبین سے گزارش

خانقاہ امدادیہ اشرفیہ کراچی اپنی زیر نگرانی شیخ العرب والجمیع عارف بالحمد حضرت اقدس مولانا شاہ حکیم محمد اختر صاحب نور اللہ مرقدہ کی شایع کردہ تمام کتابوں کی ان کی طرف منسوب ہونے کی یعنات دیتا ہے۔ خانقاہ امدادیہ اشرفیہ کی تحریری اجازت کے بغیر شایع ہونے والی کسی بھی تحریر کے مستند اور حضرت والا رحمۃ اللہ علیہ کی طرف منسوب ہونے کی ذمہ داری خانقاہ امدادیہ اشرفیہ کی نہیں۔

اس بات کی حتی الوضع کو شش کی جاتی ہے کہ شیخ العرب والجمیع عارف بالحمد مجدد زمانہ حضرت اقدس مولانا شاہ حکیم محمد اختر صاحب نور اللہ مرقدہ کی کتابوں کی طباعت اور پروفیل یا میڈیا پر اعلان کی جائے۔ اس کام کی نگرانی کے لیے خانقاہ امدادیہ اشرفیہ کے شعبۃ نشر و اشاعت میں مختلف علماء اور ماہرین دینی جذبے اور لگن کے ساتھ اپنی خدمات سر انجام دے رہے ہیں۔ اس کے باوجود کوئی غلطی نظر آئے تو ازاہ کرم مطلع فرمائیں تاکہ آئندہ اشاعت میں درست ہو کر آپ کے لیے صدقہ جاریہ ہو سکے۔

(مولانا) محمد اسماعیل

نبیرہ و غایفہ نجائز بیعت حضرت والا رحمۃ اللہ علیہ
ناظم شعبۃ نشر و اشاعت، خانقاہ امدادیہ اشرفیہ

عنوانات

| | |
|----|---|
| ۶ | دشمنان خدا سے محبت رکھنے کا وہاں..... |
| ۸ | حوالہ خمسہ اور تقویٰ کا شیشہ |
| ۹ | توہہ کے آنسوؤں کی قیمت..... |
| ۱۰ | سمندر کے پانی کے نمکین ہونے کی حکمت..... |
| ۱۱ | اللہ تعالیٰ کے وجود کی عظیم الشان دلیل..... |
| ۱۱ | آنسوؤں کے نمکین ہونے کی حکمت |
| ۱۲ | مسیلہ کذاب کا خط حضور صلی اللہ علیہ وسلم کے نام..... |
| ۱۳ | حضرور صلی اللہ علیہ وسلم کا نامہ مبارک مسیلہ کذاب کے نام |
| ۱۳ | مسیلہ کذاب کو حضرت وحشیؓ کے ہاتھوں قتل کرانے کی عجیب وجہ |
| ۱۴ | اہل اللہ سے بے ادبی کا نتیجہ..... |
| ۱۵ | غیبیت کی حرمت میں حق تعالیٰ کی شانِ محبت کا ظہور ہے |
| ۱۵ | قرآن پاک سے دلیل کہ اہلِ محبت مرتد نہیں ہو سکتے |
| ۱۶ | خطا پر اہلِ محبت کی ندامت اور گریہ وزاری کی شان..... |
| ۱۷ | اللہ والوں سے اللہ کو مالگے |
| ۱۸ | آیت مبارکہ میں یُحِبُّونَهُ پر یُحِبُّهُمُ کی تقدیم کی وجہ |
| ۱۹ | اہلِ محبت کے بعض واقعات..... |
| ۲۱ | مشاہدہ بقدر مجاہدہ |
| ۲۳ | اہل اللہ سے بے تعلقی کا انجام اور اہل اللہ سے وابستگی کا انعام..... |

| | |
|----|---|
| ۲۵ | گناہ کو چھوڑو اللہ کونہ چھوڑو..... |
| ۲۶ | ایک بزرگ کی اللہ تعالیٰ سے محبت کا واقعہ..... |
| ۲۷ | اللہ کی محبت حاصل کرنے کے تین طریقے..... |
| ۲۷ | پہلا طریقہ... ذکر اللہ کا اہتمام |
| ۲۸ | دوسرा طریقہ... اللہ تعالیٰ کے انعامات کو یاد کرنا..... |
| ۲۸ | تیسرا طریقہ... اہل محبت کی صحبت..... |
| ۲۹ | جعلی درویشوں اور اصلی اہل محبت کی پہچان ایک تمثیل سے..... |
| ۳۱ | مولانا رونی کی فنایت..... |
| ۳۱ | اکابر علماء کی اہل اللہ سے استفادہ کی مثالیں..... |
| ۳۲ | اہل اللہ سے استغفار کی سزا..... |
| ۳۳ | موت سے پہلے آخرت کی تیاری کر لیں..... |
| ۳۳ | غافل دلوں کے لیے موت کا مراقبہ اکسیر ہے..... |



دیدۂ اشکن باریدہ

لذتِ قربیہ امت حرج زاری میٹھے
قربیہ کیا جانے جو دیدۂ اشکن باریدہ نہیں

جس کو استغفار کی یوں قابل ہو گئی
پھر نہیں جائز ہے کہنا کہ دیدۂ بخشیدہ نہیں
آخر

اہلِ محبت کی شان

(قرآنِ پاک کی روشنی میں)

نَحْمَدُهُ وَنُصَلِّی عَلٰی رَسُولِهِ النَّبِیِّ اَنَّكَرِیْمِ، اَمَا بَعْدُ
فَاعُوْذُ بِاللهِ مِنَ الشَّيْطَنِ الرَّجِیْمِ
بِسْمِ اللهِ الرَّحْمَنِ الرَّحِیْمِ

قَالَ تَعَالٰی يَا اَيُّهَا الَّذِينَ اَمَنُوا مَنْ يَرْتَدِدْ مِنْكُمْ عَنْ دِینِهِ فَسُوفَ يَأْتِي اللَّهُ
بِقَوْمٍ يُجْبِهُمْ وَيُجْبِيْنَهُ اَذْلَلَةٌ عَلَى الْمُؤْمِنِيْنَ اَعْرَّةٌ عَلَى الْكُفَّارِيْنَ
يُجَاهِدُوْنَ فِي سَبِيلِ اللهِ وَلَا يَخَافُوْنَ لَوْمَةَ لَائِمٍ
ذَلِكَ فَضْلُنَ اللهِ يُؤْتِيْهِ مَنْ يَشَاءُ وَاللهُ وَاسِعٌ عَلِیْمٌ ﴿٤٦﴾

دشمنانِ خدا سے محبت رکھنے کا وبا

حضور صلی اللہ علیہ وسلم کے دور میں کچھ منافق لوگ ایسے تھے جو صحابہ میں بیٹھتے تھے لیکن خفیہ طور پر دل سے یہودیوں اور عیسائیوں سے میل ملا پر رکھتے تھے اور اس بات کا انتظار کرتے تھے کہ اگر مسلمانوں کو فتح ہو گئی تو ہم اسلام پر رہیں گے اور اگر خدا نخواستہ معاملہ کچھ گڑبرڑ ہوا تو یہودیوں اور عیسائیوں کے یہاں پناہ لے لیں گے۔ علامہ آلوسی السيد محمود بغدادی مفتی بغداد تقسیر روح المعانی میں فرماتے ہیں کہ وہ منافق خفیہ طور پر یہودیوں اور عیسائیوں سے بھی معاهدہ کرتے تھے کہ اگر بھی کوئی آفت یا بلا آگئی تو ذرا ہمارا خیال رکھنا، اتَّصَرَ میں عیسائی بن جاؤں گا اور بعضے کہتے تھے کہ میں یہودی بن جاؤں گا۔ اللہ کے



و شمنوں سے محبت رکھنے کا ان پر یہ وباں ہوا کہ اسلام کی تجلیات پر دُخنا اور حجاب میں آگئیں، یہ اللہ کے دشمنوں سے دل سے میل جوں رکھنے کی بد عملی کا وباں ہے۔

ایک تو ظاہری معاملات ہوتے ہیں جس کا نام مدارات ہے جو جائز ہے، یعنی کافروں سے اوپر اوپر سے سلام دعا کر لی، تجارت کر لی یا کوئی اور معاملہ کر لیا، لیکن اللہ کے دشمنوں سے قلب سے محبت رکھنے کا منافقوں پر یہ عذاب ہوا کہ اسلام کے انوار ان سے مخفی ہو گئے اور وہ مرتد ہو گئے۔ اسی لیے علامہ شامی ابنِ عابدین نے لکھا ہے **مَنْ سَلَّمَ إِلَّا كَافِرٌ تَبْهِيلًا فَلَا شَكَّ فِي كُفْرِهِ** ۝ اگر کوئی مسلمان کسی کافر کو اکرام سے سلام کرے تو وہ کافر ہو جائے گا۔ مسلمان کے دل میں اور اللہ کے دشمن کا اکرام! میرے شیخ شاہ عبدالغنی صاحب رحمۃ اللہ علیہ فرماتے تھے کہ جب میرے پاس ہندو پوست میں آتا ہے اور مجھ سے کہتا ہے مولوی صاحب آداب عرض! تو میں کہتا ہوں کہ آ... داب اور دل میں نیت کرتا ہوں کہ آ اور میرا پیر داب تاکہ کافر کا اکرام قلب میں نہ رہے اور حضرت کے پاس ایک پنڈت آتا تھا وہ کہتا تھا کہ مولوی صاحب! بندگی۔ تو حضرت فوراً فرماتے تھے خدا کی یعنی بندگی اللہ کے لیے ہے۔ کیا حضرات تھے یہ کہ دین کے معاملے میں کسی کی رعایت نہیں کرتے تھے۔

اس سے پہلے جو آیت نازل ہوئی ہے اس کے اندر یہ حکم تھا:

يَا أَيُّهَا الَّذِينَ أَمْنُوا لَا تَتَنَحَّدُوا إِلَيْهِمُ وَدَ وَالنَّصَارَى أَوْ لِيَأْءَى

اے ایمان والو! تم یہود و نصاریٰ کو اپنا دوست نہ بناؤ لیکن منافقین نے اللہ کی اس آیت پر عمل نہیں کیا اور آڑے وقت کے لیے منافقت کی بنیا پر یہودیوں اور نصرانیوں سے چککے چکپے، خفیہ خفیہ ملا کرتے تھے لہذا اس کا عذاب یہ ہوا کہ ان کے دل پر حجابات حائل ہو گئے یعنی حق ان سے روپوش ہو گیا اور یہ غیرت کی بات ہے، جیسے جب کسی کے ماں باپ ناراض ہوتے ہیں تو کہتے ہیں کہ دیکھو مرتب وقت میرا منہ نہ دیکھنا، میرے جنائزے میں بھی نہ آنا تو اللہ تعالیٰ بھی جس سے ناراض ہوتے ہیں اس سے حق کے انوار کو مخفی فرمادیتے ہیں لہذا ان منافقین ہی میں سے کچھ لوگ



مرتد ہو گئے، ارتداد میں مبتلا ہو گئے۔ اس حقیقت کو علامہ آلوسی رحمۃ اللہ علیہ تفسیر روح المعانی میں فرماتے ہیں **فَإِنَّ مُؤْلَأَةَ الْيَهُودُ وَالنَّصَارَى مُسْتَدْعِيَةٌ لِلَّارْتِدَادِ عَنِ الدِّينِ** ۝ یعنی یہود یوں اور عیسائیوں سے دل سے محبت اور میل جوں رکھنے کا ان منافقین پر عذاب یہ ہوا کہ ان کو دین سے پھیر دیا گیا اور اس کی مثال بہت واضح ہے۔ حضرت مولانا شاہ ابرار الحنف صاحب فرماتے ہیں کہ ایک شخص کہتا ہے کہ مجھے پیاس لگی ہے پیاس لگی ہے، گرمی لگ رہی ہے، پکھا کھول دو، مجھے ٹھنڈا امر نہ اپلا دو لیکن یہ بھی کہتا ہے کہ میرے چاروں طرف کو ملے کی انگیٹھی جلا دو تو آپ کیا کہیں گے؟ کہ یہ پاگل ہے تو ایسے ہی اللہ تعالیٰ کے نام سے ٹھنڈ ک لینے والا جب گناہوں کی گرمی بھی درآمد کرے گا تو پھر اس کو سکون کیسے ملے گا؟

حوالہ خمسہ اور تقویٰ کا شیشہ

مجھے یاد ہے کہ جدہ سے میرے دوست انجینئر انوار الحنف میرے شیخ مولانا شاہ ابرار الحنف صاحب کو اور مجھ کو لے کر حرم شریف جاری ہے تھے، راستے میں گاڑی کا ایرکنڈلیشن چالو کیا مگر گرمی بر ابرباتی تھی، ٹھنڈک نہیں آ رہی تھی تو حضرت نے فرمایا کہ کیا بات ہے کہ ایرکنڈلیشن کافائدہ محسوس نہیں ہو رہا ہے؟ معلوم ہوتا ہے کہ کوئی شیشہ کھلا رہ گیا ہے جب اس شیشے کو بند کر دیا گیا تو تمام کار ٹھنڈی ہو گئی، ایرکنڈلیشن کافائدہ شروع ہو گیا، ایسے ہی جب ہم اپنے دل میں اللہ کے ذکر کا ایرکنڈلیشن چالو کرتے ہیں، رات کو تہجد پڑھتے ہیں، ضربین لگاتے ہیں، اللہ اللہ کرتے ہیں تو ذکر کی ٹھنڈک دل میں آتی ہے لیکن جب سڑکوں پر چلتے ہیں تو اپنی آنکھوں کا شیشہ کھول دیتے ہیں جس سے سارے انوار ضائع ہو جاتے ہیں اور قلب کو کامل ٹھنڈک و سکون نہیں ملتا۔

کار میں چار شیشے ہوتے ہیں مگر جسم میں پانچ شیشے ہیں، جسے حوالہ خمسہ کہتے ہیں یعنی لامسہ، سامعہ، شامہ، ذائقہ، باصرہ، چھونے کی، سنسنے کی، سو گھنٹے کی، چکھنے کی اور دیکھنے کی حس یہ پانچ حوالہ خمسہ ہیں، اب اگر آنکھ سے دیکھنے کی طاقت کو غلط استعمال کر لیا یعنی بد نظری کر لی،



کان سے گناہن لیا، زبان سے غبیت کر دی، ناک سے حرام خوشبو سو نگھلی تو گویا جسم کی کار کا شیشہ کھول دیا جس سے قلب سے نور کی ٹھنڈک نکل جائے گی اور گناہ کی خلمت اور گرمی داخل ہو جائے گی پس اگر ہم نے ان حواسِ خمسہ پر تقویٰ کا شیشہ نہیں چڑھایا تو اللہ کے ذکر کا پوار فائدہ نہیں ملے گا۔ ایک صاحب نے حضرت حکیم الامت تھانوی کو لکھا کہ میں اللہ اللہ کرتا ہوں اور قرآن میں وعدہ ہے کہ اللہ کا نام لینے والوں کو اطمینانِ قلب نصیب ہوتا ہے:

﴿۱۸﴾ آلا بِذِكْرِ اللَّهِ تَطَمِّنُ الْقُلُوبُ

لیکن پھر بھی میں بے چین ہوں۔ حضرت حکیم الامت تھانوی رحمۃ اللہ علیہ نے لکھا کہ معلوم ہوتا ہے کہ آپ ذکر کے ساتھ ساتھ کسی نافرمانی میں بھی مبتلا ہیں، جب ذکر ناقص ہے تو اطمینان ناقص ملے گا اور اگر تقویٰ کے ساتھ اللہ کی یاد میں لگو گے تو ذکر کامل ہو گا پھر اطمینان بھی کامل نصیب ہو گا لیکن اس کا یہ مطلب نہیں ہے کہ وہ نبی بن جائے گا، معصوم ہو جائے گا بلکہ اگر کبھی اس کا پیر پھسلے گا تو توبہ واستغفار سے اس کی تلافی کر کے اللہ سے اپنا رشتہ پھر جوڑ لے گا۔

اللہ تعالیٰ نے اپنے سے رشتہ جوڑنے کے لیے ہمیں توبہ واستغفار کی ایلفی دی ہے، آج کل شیشہ ٹوٹ جاتا ہے، برتن ٹوٹ جاتے ہیں، گلاس ٹوٹ جاتا ہے تو ایلفی سے جڑ جاتا ہے کہ نہیں؟ ایلفی میں الفہت کاماڈہ ہے یعنی اگر باوجود اہتمام کے انسان سے کوئی خطا ہو گئی، سڑک چلتے ہوئے کہیں عورت کو دیکھ لیا یا جھوٹ بول دیا یا کوئی اور غلطی ہو گئی تو فوراً استغفار و توبہ سے اس کی تلافی کر دو، اللہ کے سامنے روک راپنے گناہ کو دھو دو۔

توبہ کے آنسوؤں کی قیمت

علامہ شعرانی رحمۃ اللہ علیہ اور حضرت بو صیری رحمۃ اللہ علیہ جو صاحب قصیدہ بردہ ہیں فرماتے ہیں کہ اگر کوئی سمندر سے نہا لے تو بھی اس کے گناہ معاف نہیں ہوں گے لیکن اگر ایک قطرہ آنسو نکال دے تو سارے گناہ معاف ہو جاتے ہیں، سمجھان اللہ! اور اللہ تعالیٰ کے



یہاں یہ آنسو شہیدوں کے خون کے برابر وزن کیسے جاتے ہیں۔ مولانا جلال الدین رومی
رحمۃ اللہ علیہ نے فرمایا۔

کہ برابر می کند شاہِ مجید

اشک را در وزن با خونِ شہید

وہ شاہِ مجید وہ عظمت والا اللہ ہمارے گناہوں سے توبہ کے آنسو کو خونِ شہید کے برابر وزن کرتا ہے۔ سبحان اللہ! کیوں کہ یہ آنسو پانی نہیں ہے جگر کا خون ہے، اگر پانی ہوتا تو نمکین کیوں ہوتا۔

سمندر کے پانی کے نمکین ہونے کی حکمت

علامہ آلوسی فرماتے ہیں کہ اللہ نے سمندر کا پانی نمکین کیوں بنایا ہے؟ تو فرماتے ہیں کہ چوں کہ سمندر جامد ہے، الہذا اس کا رکھا ہوا سارا پانی سڑ جاتا اور اتنی بدبو آتی کہ سمندروں کے کنارے جتنے ساحلی شہر ہیں ان کی آبادی کا رہناد شوار ہو جاتا اور سب مر جاتے۔ اور سمندر بھی تو کب سے موجود ہے؟ تو بابا آدم علیہ السلام سے لے کر آج تک اس کی بدبو اور تغفن کا اور اس کے نقیش کا کیا عالم ہو جاتا۔

دیکھو! ایک مثال سے مولویوں کو سمجھانا آسان ہے کہ جب ان سے کوئی کھال خریدنے نہیں آتا تو وہ اسے نمک لگا کر رکھ دیتے ہیں تاکہ کھال خراب نہ ہو، اور یہ مکھن بیچنے والے بھی مکھن میں نمک ڈال دیتے ہیں، جس مکھن کو دور بھیجنا ہوتا ہے اس میں نمک ملا دیتے ہیں تو نمک سے محافظت ہو جاتی ہے، تو اللہ تعالیٰ کا کرم ہے کہ سمندر میں اتنا نمک ملا کہ اس کو سڑنے سے بچالیا اور نہ ساری دنیا کے سائنس دان مل کر سمندر میں اتنا نمک نہیں ڈال سکتے تھے بلکہ یہ تو خود خدا کے پیدا کیے ہوئے نمک سے خوشہ چینی کرتے ہیں، اللہ میاں کے نمک کے خزانے سے نمک حاصل کرتے ہیں اور اللہ تعالیٰ ہی ان کو نمک نکالنے کے لیے عقل دیتا ہے لیکن جب ان کی عقل کے اسکرو ڈھیلے کر دیتا ہے تو وہی ایم ایس سی، ڈبل ایم اے امریکا کی ڈگری لائے ہوئے گٹر کا پانی پیتے ہیں۔ میرے ایک دوست کا بتایا ہوا چشم دید واقعہ ہے کہ ناظم آباد نمبر چار میں ایک صاحب کے پاس امریکا کی ڈگریاں تھیں، انہوں نے ایم ایس سی اور ڈبل

ایم اے اور نجانے کیا کیا ڈگریاں لی ہوئی تھیں لیکن جب اللہ نے اسکر و ڈھیلا کر دیا تو وہ گٹر کا پانی پر رہا تھا، اس کا دماغ خراب ہو گیا تھا۔ ایک خاتون نے میرے یہاں فون کیا کہ میری ایک بیٹی ہے جو ایم بی بی ایس ڈاکٹر ہے لیکن دماغ صحیح نہیں ہے، کوئی نفیتی بیماری پیدا ہو گئی ہے، نہ نماز نہ روزہ ہر وقت سگریٹ پیتی رہتی ہے۔

اللہ تعالیٰ کے وجود کی عظیم الشان دلیل

علامہ آلوسی فرماتے ہیں کہ اللہ تعالیٰ کے وجود کی ایک دلیل یہ بھی ہے کہ جہاں دریا سمندر میں گرتا ہے وہ جگہ اوپر نیچے نہیں ہوتی بلکہ برابر کی سطح ہوتی ہے لیکن جہاں دریا سمندر سے ملتا ہے وہاں ایک دھاگہ سامحسوس ہوتا ہے جس کے اُس طرف کا پانی کڑوا اور ادھر کا پانی میٹھا ہوتا ہے حالاں کہ پانی کی شان یہ ہے کہ اس کے اجزاء میں انعام کی صفت ہوتی ہے، **فَإِنَّ أَجْزَاءَ النَّاءِ مُنْصَمَّةٌ** پانی کے اجزاء میں شانِ انضمام ہے، خصم ہو جانے کی شان ہے لیکن سجان اللہ! اللہ تعالیٰ کی شان یہ ہے:

مَرَجَ الْبَحْرَيْنِ يَلْتَقِيْنِ ﴿١﴾ يَئِنَّهُمَا بَرَزَخٌ لَا يَبْغِيْنِ ﴿٢﴾

ترجمہ: اسی نے دو دریاؤں کو ملایا کہ باہم ملے ہوئے ہیں، ان دونوں کے درمیان میں ایک حجاب ہے کہ دونوں بڑھ نہیں سکتے۔

میں نے الہ آباد میں گنگا اور جمنا کو ملتے ہوئے دیکھا ہے، جمنا کا پانی ہر اور گنگا کا پانی سفید ہے، اب جہاں دونوں ملتے ہیں وہاں ایک دھاگہ سامحسوس ہوتا ہے، نہ ہر اپانی آگے بڑھتا ہے نہ سفید پانی اُس میں گھستتا ہے، خدا کی کیا قدرت ہے!

آنسوؤں کے نمکین ہونے کی حکمت

علامہ آلوسی رحمۃ اللہ علیہ نے فرمایا کہ ہمارے آنسوؤں کو بھی اللہ نے نمکین بنایا ہے، ان آنسوؤں کو ذرا چکھ کے دیکھو۔ اگر کبھی نماز میں آنسو نکل آئیں اور منہ میں جانے



لگیں تو فقهہ کا مسئلہ ہے کہ ان آنسوؤں کو ہاتھ سے صاف کر دو، شریعت نے اسے ضرورتِ طبیعہ میں داخل کر دیا لیکن اللہ نے آنسو کو تمکین کیوں بنایا؟ تاکہ آنکھیں سرخہ جائیں ۔ کیا اللہ کی شان ہے، سبحان اللہ!

تو میں عرض کر رہا تھا کہ اللہ سبحانہ و تعالیٰ نے فرمایا کہ اگر کوئی اسلام سے اور اللہ سے فرار اختیار کرتا ہے تو اللہ کو اس کی کوئی پرواہ نہیں ہے، اس کی ذات صمد ہے اور صمد کی تعریف حضرت ابو ہریرہ رضی اللہ عنہ فرماتے ہیں جس کو علامہ آلوسی تفسیر روح المعانی میں نقل کرتے ہیں کہ **اللہُ الصَّدُّ** کے کیا معنی ہیں؟ صمد کے معنی ہیں: **الْمُسْتَغْنَى عَنْ كُلِّ أَحَدٍ وَ الْمُحْتَاجُ إِلَيْهِ كُلُّ أَحَدٍ** وہ ذات جو سارے عالم سے مستغنی ہو اور ساری کائنات اور سارے اعلام اس کا محتاج ہو۔

مسیلمہ کذاب کا خط حضور صلی اللہ علیہ وسلم کے نام

لہذا اللہ تعالیٰ نے ارشاد فرمایا کہ کچھ لوگ اپنی نالائقی سے اسلام کے انوار و برکات سے محروم ہو کر مرتد ہو رہے ہیں تو اللہ تعالیٰ ایک قوم پیدا کرے گا **فَسُوفَ يَأْتِي اللَّهُ بِقَوْمٍ** اس آیت کی تفسیر یہ جملہ کرتا ہے **مَكَانِهِمْ** ان کی جگہ پر **بَعْدَ أَهْلَكِهِمْ** ان کو ہلاک کر کے، یہ روح المعانی کی عبارت نقل کر رہا ہوں جو تفسیر ہے اس کی، لہذا سن دس بھری میں جب مسیلمہ کذاب نے نبوت کا دعویٰ کیا تو اس وقت حضور صلی اللہ تعالیٰ علیہ وسلم حیات تھے، مسیلمہ کذاب نے حضور صلی اللہ علیہ وسلم کو خط لکھا کہ **مِنْ مُسَيْلِيَّةَ رَسُولِ اللَّهِ** مسیلمہ جو اللہ کا رسول ہے اس کی طرف سے یہ خط جاری ہے **إِلَى مُحَمَّدِ رَسُولِ اللَّهِ** حضور صلی اللہ علیہ وسلم کی خدمت میں، پھر لکھتا ہے **إِنِّي قَدْ أُشْرِكْتُ فِي أَمْرِ الرِّسَالَةِ مَعَكَ** میں رسالت میں آپ کے ساتھ شریک کیا گیا ہوں **فَإِنَّ لَنَا نِصْفَ الْأَرْضِ** جوز میں فتح ہو رہی ہے اس میں میرا آدھا حصہ ہے **وَنِصْفًا لِقُرْيَشٍ** اور آدھا قریش کا ہے **وَلِكِنَّ قُرْيَشًا قَوْمًٌ يَعْتَدُونَ** ۔ لیکن قریش بڑے ہی ظالم میں یہ مجھ کو میرا حصہ نہیں دیں گے۔

۵۔ روح المعانی: ۳۷/۱۹۔ الفرقان (۵۳)۔ دار احیاء التراث بیروت

۶۔ روح المعانی: ۳۰/۲۸۔ الاخلاص (۲)۔ دار احیاء التراث بیروت

۷۔ روح المعانی: ۳۶/۱۷۔ السائدہ (۵۳)۔ دار احیاء التراث بیروت



حضرور صلی اللہ علیہ وسلم کا نامہ مبارک مسیلمہ کذب کے نام

جو دو سفیر مسیلمہ کا مراسلہ لے کر سرورِ عالم صلی اللہ علیہ وسلم کی خدمت میں آئے تھے آپ صلی اللہ علیہ وسلم نے ان سے دریافت کیا کہ کیا تمہارا بھی یہی عقیدہ ہے؟ انہوں نے کہا کہ ہاں ہم مسیلمہ کو رسول مانتے ہیں، آپ صلی اللہ علیہ وسلم نے فرمایا کہ **وَاللَّهِ تَوْلَى أَنَّ الرُّسُلَ لَا تُنْقَلِّعُ لَضَرْبَتِ أَحْتَاقَكُمَا** اللہ کی قسم! اگر سفیروں کو قتل کرنا بین الاقوامی آداب کے خلاف نہ ہوتا تو میں تمہاری گرد نیں اڑادیتا۔ اس کے بعد سرورِ عالم صلی اللہ علیہ وسلم نے اپنا نامہ مبارک مسیلمہ کذب کو بیچا: **يَسِّمِ اللَّهُ الرَّحْمَنُ الرَّحِيمُ مِنْ مُحَمَّدٍ رَّسُولِ اللَّهِ** محمد رسول اللہ صلی اللہ علیہ وسلم کی طرف سے خط جارہا ہے، اور کہ ہر جارہا ہے؟ **إِلَى مُسِيلِمَةَ الْكَذَابِ** مسیلمہ کذب کی طرف۔ آپ صلی اللہ علیہ وسلم نے فرمایا کہ زمین کا وارث تو اللہ ہے **وَالْعَاقِبَةُ لِلْمُتَّقِينَ** اور ان شاء اللہ انجام تو اللہ سے ڈرنے والوں کے ہاتھ میں ہوتا ہے۔ لہذا صدیق اکبر رضی اللہ عنہ نے اپنے دورِ خلافت میں مسیلمہ کذب پر حملہ کیا اور حضرت وحشی رضی اللہ عنہ نے اس کو قتل کیا۔

مسیلمہ کذب کو حضرت وحشی رضی اللہ عنہ کے ہاتھوں قتل کرنے کی عجیب وجہ

دیکھیے! میں ایک بات کہتا ہوں کہ کسی کے بیٹے کی کسی نالا تقی سے اس کی آبرو کو نقصان پہنچ جائے، تو باپ چاہتا ہے کہ میرے بیٹے سے کوئی ایسا بڑا کام ہو جائے جس سے اس کی آبرو کے نقصان کی تلافی ہو جائے۔ بتاؤ بھتی بباپ چاہتا ہے یا نہیں چاہتا؟ باپ دعاۓیں مانگتا ہے کہ اے خدا! میرے بیٹے سے کوئی عظیم الشان کارنامہ کرا دیجیے جس سے میرے بیٹے کی آبرو کو جو نقصان پہنچا ہے اس کی تلافی ہو جائے۔ تو اللہ تعالیٰ نے حضرت وحشی سے ان کے ایمان لانے کے بعد اتنا بڑا کام لیا کہ مسیلمہ کذب کو ان سے قتل کروایا۔ اسلام لانے سے قبل انہوں نے جنگِ احمد میں حضور صلی اللہ علیہ وسلم کے چچا حضرت حمزہ رضی اللہ عنہ کو جو شہید کیا تھا اس کی تلافی کے لیے اللہ تعالیٰ نے ان سے مسیلمہ کذب کو قتل کروائے عظیم الشان کارنامہ انجام

اہل محبت کی شان

دولادیا چنانچہ حضرت وحشی رضی اللہ عنہ نے مسیلمہ کذاب کو قتل کرنے کے بعد فرمایا کہ **قَتَلْتُ فِي جَاهِلِيَّةِ حَيْرَ النَّاسِ** میں نے اپنے زمانہ کفر میں بہترین انسان یعنی سید الشہداء حضرت حمزہ رضی اللہ عنہ کو قتل کیا **وَقَتَلْتُ فِي إِسْلَامِ شَرَّ النَّاسِ** اور اسلام کی حالت میں میں نے بدترین شخص کو قتل کیا ہے **فَعَلْتَ بِيَنْكَ** اللہ نے اس کا بدله ادھر دلوادیا۔

حسن کا انتظام ہوتا ہے

عشق کا یوں ہی نام ہوتا ہے

ورنه ساری دنیا انہیں قیامت تک اچھی نظریوں سے نہ دیکھتی لیکن جب اللہ کا فضل ہوا تو حضرت وحشی رضی اللہ تعالیٰ عنہ کی آبرو کو اللہ نے چکا دیا اور پھر ان کی ہر طرف عزت ہونے لگی۔ اسی طرح حکیم الامم تھانوی رحمۃ اللہ علیہ فرماتے ہیں کہ سیدنا عثمان رضی اللہ عنہ کے لیے اللہ تعالیٰ نے قرآن پاک میں نازل فرمایا **وَلَقَدْ عَفَا اللَّهُ عَنْهُمْ** اور دوسری جگہ فرمایا **رَضِيَ اللَّهُ عَنْهُمْ** اللہ ان سے راضی ہو گیا۔ تو اللہ تو ان سے راضی ہو گیا لیکن بعض نالائق اہل قلم اپنی نالائقی سے باز نہیں آتے، ماں ک تو راضی ہے اور یہ چلے ہیں ان کو اپنی عدالت میں کھینچنے اور حضرت شاہ عبدالعزیز محمد دہلوی رحمۃ اللہ علیہ جو صحابہ کی براءت اور عظمت شان بیان کرتے ہیں ان کو یہ نالائق و کیل صفائی قرار دیتے ہیں۔

اہل اللہ سے بے ادبی کا نتیجہ

اللہ تعالیٰ جس سے راضی اور خوش ہو جائے پھر پوری کائنات میں کس غلام کو حق ہے کہ اس پر اعتراض اور تنقید کرنا شروع کر دے۔ جب عقل پر عذاب آتا ہے تو مقبولین بندوں پر زبان کھلتی ہے۔ مولانا رومی رحمۃ اللہ علیہ فرماتے ہیں۔

یہچ قومے را خدا رُسوانہ کرد

تا دلے صاحب دلے نا مش بدرد

کسی قوم کو اللہ نے رُسوانہیں کیا جب تک اس نے کسی اللہ والے کا دل نہیں دکھایا، جب وہ قوم اللہ والوں کی آبرو کو نقصان پہنچاتی ہے پھر اللہ تعالیٰ اس سے انتقام لیتے ہیں۔



غیبت کی حرمت میں حق تعالیٰ کی شانِ محبت کا ظہور ہے

دیکھیے! اللہ تعالیٰ نے غیبت کو اسی لیے حرام فرمایا جیسے کوئی باپ نہیں چاہتا کہ کوئی اس کے بیٹے کی غلطیوں کو جگہ جگہ ذکر کرے، چاہے وہ خود ڈنڈے لگادے مگر اس بات کو پسند نہیں کرتا کہ جگہ جگہ میرے بیٹے کے اس قصے کے چرچے ہوں۔ اسی لیے اللہ تعالیٰ نے غیبت کو حرام کر کے اپنی محبت کو اب اسے زیادہ بتا دیا کہ اے میرے بندو! میں بھی ادھر ادھر تمہاری خطاؤں کا چرچا سننا پسند نہیں کرتا، میں خود چاہے تمہارے کان اینٹھے دوں، سزا کے طور پر تمہیں کچھ بخار نزلہ، کوئی نقصان دے دوں تاکہ تمہاری غفلت دور ہو جائے لیکن میں اس کو پسند نہیں کرتا کہ ادھر ادھر تمہاری غیبت کی جائے، چاہے صحیح بات ہی کیوں نہ ہو، اسی لیے **الْغَيْبَةُ آشَدُ مِنَ الْقِنَا** [غیبت کو زنا سے بھی بدتر گناہ قرار دیا ہے۔ اس میں اللہ تعالیٰ کی شانِ محبت کا عجیب اور عظیم ظہور ہے۔]

قرآنِ پاک سے دلیل کہ اہلِ محبت مرتد نہیں ہو سکتے

تو اللہ تعالیٰ نے فرمایا کہ اگر تم مرتد ہوتے ہو فَسَوْفَ يَأْتِي اللَّهُ بِقَوْمٍ اللہ تعالیٰ ایک قوم پیدا کریں گے، اور اس قوم کی کیا شان ہوگی؟ **يُجْهُهُمْ وَيُجْبُونَهُ** اللہ تعالیٰ ان سے محبت فرمائیں گے اور وہ لوگ اللہ تعالیٰ سے محبت کریں گے۔ یہاں ایک عظیم مسئلہ ثابت ہوا کہ اہلِ محبت کبھی مرتد نہیں ہو سکتے، مرتد قوم کے مقابلے میں اللہ عاشقون کی قوم لا عیں گے، کیا مطلب؟ یعنی دین سے بھاگنے والے، خدا سے بے وفا، اسلام سے بے وفا قوم کے مقابلے میں اللہ تعالیٰ محبت والوں کا ذکر فرمائے ہیں، معلوم ہوا کہ جس کو اللہ تعالیٰ سے محبت ہوتی ہے وہ انسانوں سے بے وفا ہوتا ہے نہ وہ اللہ تعالیٰ سے بے وفا ہوتا ہے۔

اس لیے حکیم الامت فرمایا کرتے تھے کہ جب فرصت ملے اللہ کی محبت والے بندوں میں بیٹھا کرو، اہلِ محبت کی صحبت اختیار کرو، جس شخص کو یہ شوق ہو اور اس کا ارادہ ہو کہ وہ مرتبے دم تک دین پر قائم رہے اور اس کا ایمان نہ ضائع ہو اور خاتمه ایمان پر ہو وہ خدا



اہلِ محبت کی شان

کے عاشقوں کی صحبت کو لازم کر لے کیوں کہ جس کے دل میں اللہ کی محبت آگئی، جو اہلِ محبت ہو گیا تو اللہ نے مرتد قوم کے مقابلے میں اہلِ محبت کو بیان فرمایا ہے اور مرتدین کے مقابلے میں اہلِ محبت کو لانا دلیل ہے کہ اہلِ محبت کبھی مرتد نہیں ہو سکتے۔

خطا پر اہلِ محبت کی ندامت اور گریہ و زاری کی شان

اس کا یہ مطلب نہیں کہ اہلِ محبت سے کبھی کوئی گناہ ہو ہی نہیں سکتا، کبھی غلطی ہو جانا اور بات ہے مگر پھر وہ رورو کے اللہ کو منا بھی لیتے ہیں، ان کے آنسوؤں کو دوسرا آنکھ کے آنسو نہیں پاسکتے، ان کے گریہ اور ان کی توبہ کو عوام کی توبہ نہیں پاسکتی۔ مولانا جلال الدین روی رحمۃ اللہ علیہ فرماتے ہیں۔

در جگر افتاده هستم صد شر

در مناجاتم ببین خون جگر

اے خدا! میری مناجات میں میرے جگر کا خون دیکھ لجیے۔ سبحان اللہ!

در مناجاتم ببین خون جگر

میری مناجات اور استغفار و توبہ میں میرے جگر کا خون شامل ہے۔ اس پر مجھے اپنا ایک اردو شعر یاد آگیا، فرض کیجیے کہ ایک بندہ سجدے میں اپنے گناہوں کو یاد کر کے توبہ کر رہا ہے، زار و قطار رورہا ہے اب اس زمین سجدہ کا عالم کیا ہو گا۔

زمین سجدہ پہ ان کی نگاہ کا عالم

برس گیا جو بر سنا تھا مراخون جگر

اور مولانا روی فرماتے ہیں۔

اے دریغا اشکِ من دریا بُدے

تا ثارِ دلبَرے زیبا شُدے

اے کاش! کہ میرے آنسو دریا ہو جاتے تو میں اپنے اللہ کے درپر، اس کی چوکھٹ پر دریا کے دریا آنسو بہا کر اپنے ماں کو خوش کر لیتا اور ان آنسوؤں کو محبوب حقیقی تعالیٰ شانہ پر فدا کر

دیتا۔ ایک مرتبہ شاہ عبدالغنی صاحب رحمۃ اللہ علیہ نے فرمایا کہ جونپور میں ایک مشاعرہ تھا جس کا مصرع طرح یہ تھا۔

کوئی نہیں جو یار کی لادے خبر مجھے

ہر شاعر نے اس پر اپنا اپنا مصرع پیش کیا مگر آہ! ایک بالکل نوجوان بچے نے ایسا غضب کا مصرع لگایا کہ اس کو نظر لگ گئی اور تین دن کے بعد اس کا انتقال ہو گیا۔ اب وہ مصرع بھی سن لیجیے، اُس نے کہا کہ

کوئی نہیں جو یار کی لادے خبر مجھے اے سیلِ اشک تو ہی بہادے ادھر مجھے

خواجہ صاحب رحمۃ اللہ علیہ نے فرمایا کہ ہمارے بابا حضرت آدم علیہ السلام سے جو چوک ہو گئی تھی کہ انہوں نے گیہوں کھالیا تھا تو اس کی معافی میں رو رو کر اللہ سے معافی بھی حاصل کر لی اور خلافت اور نبوت بھی حاصل کر لی، رونے سے اپنی بندگی پر تاریخ نبوت حاصل کر لیا تھا تو بابا کی میراث یہی رونا اور آہ وزاری کرنا ہے، جیسے رونے سے بابا کا کام بننا بچوں کا کام بھی ایسے ہی بنے گا لہذا یاد رکھو کہ یہی رونا اور آہ وزاری کرنا ہماری مغفرت کا بڑا سامان ہے۔ اللہ کی یاد میں رونے کو خواجہ صاحب فرماتے ہیں۔

جب فلک نے مجھ کو محروم گلتاں کر دیا اشک ہائے خوں نے مجھ کو گل بد اماں کر دیا

یعنی تقدیرِ الٰہی سے جب ہم جنت سے نیچے اُتار دیے گئے تو خون کے آنسو رونے سے، ندامت، استغفار و قوبہ کرنے سے جنت ہمارے دامن میں آگئی۔ ارے جب اللہ مل گیا تو جنت تو مخلوق ہے۔ بھئی! جس کو اللہ مل گیا تو جنت کا درجہ زیادہ ہے یا اللہ کا؟ اللہ والے اللہ کو اسی دنیا میں پاجاتے ہیں مگر یہاں ایک بات سن لیجیے کہ یہاں اللہ کیسے ملتا ہے؟

اللہ والوں سے اللہ کو مانگیے

حضرت مولانا شاہ عبدالغنی پھولپوری رحمۃ اللہ علیہ فرماتے تھے کہ اگر مٹھائی والے سے کوئی جا کر کہے کہ مجھے دو گز کپڑا دے دو تو وہ کہتا ہے کہ کیا دماغ خراب ہے؟ دماغ کے ڈاکٹر

کے پاس جاؤ، مٹھائی والے سے تو مٹھائی مانگی جاتی ہے، پھر وہ کپڑے والے کے یہاں گیا اس نے کہا کہ مٹھائی دے دو تو کپڑے والے نے بھی کہا کہ کیا دماغ خراب ہو گیا ہے؟ ارے بھی جاؤ مٹھائی والے کے یہاں۔ تو میرے مرشدِ اول حضرت شاہ عبدالغنی صاحب فرماتے تھے کہ لوگ امر و دو والے سے امر و د، کتاب والے سے کتاب، کپڑے والے سے کپڑا اور مٹھائی والے سے مٹھائی مانگتے ہیں مگر جب اللہ والے کے پاس جاتے ہیں تو وہاں جا کر اللہ نہیں مانگتے، کہتے ہیں کہ چل کر فیکٹری میں قدم رکھ دو وہاں برکت ہو جائے گی، مولانا صاحب مقدمہ ہے کوئی تعویذِ دبادوتا کہ جیت جاؤ یا فلاں جگہ رشتہ لگ رہا ہے کوئی ایسا وظیفہ بتاؤ کہ لڑکی بھی مجبور ہو جائے اور اس کے ماں باپ بھی رشتہ دینے پر مجبور ہو جائیں یعنی وہاں جا کر کوئی یہ نہیں کہتا کہ آپ اللہ والے ہیں تو ہمیں اللہ کی محبت سکھا دیں۔

توجہ شخص کسی اللہ والے سے یا ان کے غلاموں سے، ذرا یاد رکھنا یہ الفاظ، بعض لوگ سمجھتے ہیں کہ میں ہر وقت جو اللہ والا کہتا ہوں تو اپنی طرف اشارہ کرتا ہوں یعنی نعوذ باللہ! اللہ والا ہونے کا دعویٰ کرتا ہوں، ایسا شخص مجھ پر الزام لگاتا ہے، اس لیے میں کہہ دیتا ہوں کہ میں اللہ والا ہوں یا نہیں ہوں لیکن میری اللہ والوں کی غلامی تو ثابت ہے، دنیا جانتی ہے کہ میں نے شاہ عبدالغنی رحمۃ اللہ علیہ کے ساتھ ایک زمانہ گزارا ہے، میری اللہ والوں کی غلامی میں شک و شبہ نہیں، اس کی بے شمار شہادتیں کراچی میں بھی موجود ہیں۔ اسی لیے کہتا ہوں کہ جو اللہ والوں کے پاس یا اللہ والوں کے غلاموں کے پاس گیا اور اس نے اللہ تعالیٰ کی محبت نہیں سیکھی، ساری زندگی خانقاہ میں بریانی اور شامی کتاب اڑاتا رہا اس نے حق ادا نہیں کیا، اس نے اللہ والوں سے اکیلے میں کبھی یہ نہ پوچھا کہ بتاؤ تو سہی کہ اللہ کی محبت اور اللہ کیسے ملتا ہے؟ بس چاہتے ہیں کہ تعویذوں اور وظیفوں سے سب لوگ ولی اللہ ہو جائیں، ولی اللہ بننے کے لیے مجاہدہ کرنا پڑتا ہے، اللہ کا ذکر کرنا پڑتا ہے، گناہ چھوڑنے پڑتے ہیں، صحبتیں اٹھانی پڑتی ہیں۔

آیتِ مبارکہ میں یُحِبُّونَہ پر یُحِبُّہُمْ کی تقدیم کی وجہ

تو اللہ تعالیٰ نے فرمایا کہ **یُحِبُّہُمْ وَ یُحِبُّونَہ** اللہ محبت کرتا ہے ان سے، اور وہ اللہ سے محبت کرتے ہیں، اللہ نے اپنی محبت کو پہلے بیان کیا اور اپنے بندوں کی محبت کو مؤخر کر دیا

يُحِبُّهُمُ اللَّهُ أَنْ سَمِعَتْ كَرَمَةً مُجْبَرَةً یہ لوگ اللہ سے محبت کریں گے۔

علامہ آلوسی تفسیر روح المعانی میں فرماتے ہیں کہ اللہ تعالیٰ نے اپنی محبت کو پہلے کیوں بیان کیا؟ **لَا نَهُمْ يُحِبُّونَ رَبَّهُمْ بِفَيْضَانِ حَمْبَةِ رَبِّهِمْ** یعنی اللہ نے اس لیے اپنی محبت کو پہلے بیان کیا کہ یہ لوگ اللہ کی محبت کے صدقے اور طفیل میں اللہ سے محبت کرتے ہیں، اس لیے اللہ نے اپنی محبت کو پہلے بیان کر دیا کہ اگر کوئی شخص مجھ سے محبت کرے تو نازنہ کرے کیوں کہ تم مجھ سے میری محبت کے صدقے میں محبت کرتے ہو۔ جگر کا شعر ہے۔

میری طلب بھی کسی کے کرم کا صدقہ ہے

قدم یہ اٹھتے نہیں ہیں اٹھائے جاتے ہیں

دیکھیے! تفسیر روح المعانی سے تصوف کے مسائل کو مدد لیں کر رہا ہوں۔ الحمد للہ! اللہ آباد میں میرا بیان ہوا، وہاں فارسی اور اسلامیات کے بڑے ٹیچر اور امریکا سے سائنس کی ڈگریاں لینے والے ایک پروفیسر کہنے لگے کہ آج سمجھ میں بات آئی کہ تصوف قرآن و حدیث سے ثابت ہے ورنہ میں ایرانیوں کے اختلاف عرض کرتا۔ الحمد للہ! ان کے عقیدے کی اصلاح ہو گئی۔

کراچی میں بابا نجم احسن صاحب ایک بزرگ تھے، ان کا یہ شعر یاد آگیا۔

محبت دونوں عالم میں یہی جا کر پکار آئی

جسے خود یار نے چاہا اُسی کو یاد یاد آئی

اہل محبت کے بعض واقعات

ایک بزرگ ایک باندی خرید کر لائے رات کو آنکھ کھلی تو دیکھا کہ باندی تہجد پڑھ رہی ہے۔ شیخ جاگ رہے تھے مگر اٹھنے میں تھوڑی سستی تھی کیوں کہ ان کے اٹھنے کا وقت چار بجے تھا۔ تو دیکھا کہ تہجد پڑھ کر باندی یہ دعا مانگ رہی ہے کہ اے خدا! آپ کو جو مجھ سے محبت ہے اس کے صدقے اور طفیل میں میرا کام بنادیجیے۔ بزرگ نے اعتراض کیا کہ اے باندی! تو نے یہ کیسے کہا کہ اے خدا! آپ کو مجھ سے جو محبت ہے؟ تجھے کیا معلوم کہ خدا کو تجوہ



سے محبت ہے؟ یہ کہو کہ اے خدا مجھے جو آپ سے محبت ہے کیوں کہ تجھے تو اپنی محبت کا علم ہے لیکن خالم خدا کی محبت کا تجھ کو کیسے علم ہوا؟ جو تو یہ کہہ رہی ہے کہ اے اللہ! آپ کو جو مجھ سے محبت ہے اس کے صدقے میں میرا کام بنا دیجیے۔ تو اس نے کہا کہ حضرت! میں آپ کی خادم ہوں لیکن اگر اجازت ہو تو اس کا جواب دو؟ فرمایا کہ ہاں بے تکلف جواب دو، اس نے کہا کہ اگر اللہ تعالیٰ کو مجھ سے محبت نہ ہوتی تو خداۓ تعالیٰ آپ سے دو گھنٹے پہلے مجھے اپنے پاس بلا کر اپنے سامنے کیوں کھڑا کیے ہوئے ہیں، اپنی یاد میں کیوں لگائے ہوئے ہیں؟

حضرت ثابت بن ابی رحمة اللہ علیہ تابعی ہیں، تسبیح لے کر اللہ اللہ کر رہے تھے، خادموں سے فرمایا کہ میرا خدا مجھے یاد فرمارہا ہے، خادم کہنے لگے کہ حضرت! آپ کو کیسے معلوم ہوا کہ اللہ تعالیٰ آپ کو یاد فرمارہے ہیں؟ کیا حضرت کو الہام ہوا ہے؟ فرمایا کہ نہیں اللہ نے قرآنِ پاک میں فرمایا ہے کہ

فَإِذْكُرُوهُنِّي آذْكُرْكُمْ

تم لوگ مجھے یاد کرو میں تمہیں یاد کروں گا، توجب انہوں نے مجھے اپنی یاد میں لگار کھا ہے تو ضرور مجھے یاد کر رہے ہیں کیوں کہ قرآنِ پاک تو غلط نہیں ہو سکتا۔ **فَإِذْكُرُوهُنِّي آذْكُرْكُمْ** تم مجھے یاد کرو میں تمہیں یاد کروں گا۔ اس آیت کی حکیم الامت نے عجیب تفسیر کی ہے کہ **فَإِذْكُرُوهُنِّي آئِ بِالْأَطْاعَةِ** تم ہم میں یاد کرو اطاعت سے **آذْكُرْكُمْ آئِ بِالْعِنَاءِ** ہم تمہیں یاد کریں گے اپنی عنایت سے، یہ بیان القرآن کی تفسیر ہے جس کا جی چاہے دیکھ لے۔ تو حضرت ثابت بن ابی رحمة اللہ علیہ فرماتے ہیں کہ اگر خدا مجھے یاد نہ کرتا تو میں اس کو یاد نہ کرتا، جب میں ان کو یاد کر رہا ہوں تو یقیناً وہ بھی مجھے یاد کر رہے ہیں۔

حاجی امداد اللہ صاحب رحمۃ اللہ علیہ سے ایک شخص نے کہا کہ میں اللہ اللہ کرتا ہوں لیکن معلوم نہیں کہ میرا ذکر قبول بھی ہے یا نہیں؟ حضرت نے فرمایا کہ اللہ جب پہلی دفعہ اللہ کہنے کو قبول کرتا ہے تب دوسری دفعہ اللہ کہنے کی توفیق دیتا ہے۔ ایک صاحب نے کہا



کہ معلوم نہیں میری نماز قبول ہے یا نہیں؟ فرمایا کہ تم کسی بادشاہ کے دربار میں جاؤ اور اسے تمہارا آنا پسند نہ ہو تو وہ بادشاہ تم کو دربار اپنے دربار میں گھنے دے گا؟ الہ اجنب اللہ فخر کے بعد ظہر پڑھوادے تو سمجھ لو فخر قبول ہو گئی اور عصر کے بعد مغرب پڑھوادے تو سمجھ لو کہ عصر قبول ہو گئی ورنہ اللہ اپنے گھر میں داخل بھی نہ ہونے دیتا۔ سبحان اللہ! یہ حاجی امداد اللہ مہاجر کی رحمۃ اللہ علیہ کا جواب ہے۔

مولانا جلال الدین روی رحمۃ اللہ علیہ فرماتے ہیں کہ سقراطیک غلام تھا اور نمازی تھا اور اس کا مالک بے نمازی تھا، مالک نے سبزی خرید کر اس کے سر پر رکھی، وہ اذان سن کر مسجد چلا گیا، اب مالک صاحب مسجد کے باہر انتظار کر رہے ہیں، سب نمازی آگئے مگر اس نے دیر لگا دی، اس کو مناجات میں، دعائیں مزہ آگیا وہ بھول ہی گیا کہ میں کیا ہوں اور کہاں ہوں۔

اب نہ کہیں نگاہ ہے اب نہ کوئی نگاہ میں

محو کھڑا ہوا ہوں میں حسن کی بارگاہ میں

اب مالک صاحب کہتے ہیں ارے سقراطیک سارے نمازی تو آگئے تو کیوں نہیں آ رہا ہے؟ اس نے کہا مجھ کو آنے نہیں دے رہے ہیں۔ مالک نے کہا کہ تنخواہ تو میں دیتا ہوں، تجھ کو کون باہر نہیں آنے دے رہا ہے۔ کہا کہ جو تجھ کو اندر نہیں آنے دے رہا ہے وہ مجھ کو باہر نہیں آنے دے رہا ہے۔

دوستو! اس روئے زمین پر کتو اگو کھاتا ہے اور ہنس موتی چلتا ہے، اسی روئے زمین پر کچھ لوگ گندے گندے کام کر رہے ہیں اور اسی روئے زمین پر کچھ لوگ مناجات اور اللہ کی یاد میں مشغول ہیں، یہ شاہراہ ہے، اس پر بادشاہ بھی چل رہا ہے، کتاب بھی چل رہا ہے، چمار بھی چل رہا ہے، وزیر اعظم بھی چل رہا ہے، یہ دنیا عجیب جگہ ہے، جیسے ریل میں مجرم بھی جا رہا ہے اور بادشاہ بھی جا رہا ہے۔ آپ دیکھتے نہیں ہیں کہ کبھی ریل کے ڈبے میں ہٹکڑی لگا ہوا مجرم بھی جا رہا ہے جبکہ اسی ریل میں شریف لوگ بھی ہیں۔

مشاهدہ بقدرِ مجاہدہ

اس روئے زمین پر جس کو اللہ اپنانام لینے کی اور گناہ سے بچنے کے مجاہدے کی توفیق دے دے تو سمجھ لو کہ اللہ اس کو اپنا بنا رہا ہے۔ آہ! خواجہ صاحب رحمۃ اللہ علیہ فرماتے ہیں کہ

اہل محبت کی شان

جس کا مجاہدہ جتنا زیادہ ہوتا ہے، جس کو اللہ کے راستے میں شدید مجاہدہ ہوتا ہے، جس کو ہر وقت جائز و ناجائز کی فکر رہتی ہے، اس کا نفس ہر وقت اس کو پریشان رکھتا ہے اس کی محبت کا یہ مقام ہوتا ہے۔

ہے شوق و ضبطِ شوق میں دن رات کشمکش

دل مجھ کو میں ہوں دل کو پریشان کیے ہوئے

لیکن علمائے دین اور بزرگانِ دین قرآن و حدیث کی روشنی میں فرماتے ہیں کہ جو جتنا غمِ اللہ کے راستے میں اٹھائے گا اتنا ہی زیادہ اللہ اس کو اپنا نور اور اپنی محبت عطا کرے گا، کسی کو گناہ چھوڑنے میں جتنا غم ہو گا بقدرِ غم ان شاء اللہ اس کو اللہ کے یہاں سے انعام ملے گا۔ اس لیے اللہ کے راستے کے غم کو خوشی خوشی سر پر رکھ لو۔ مجھے حیر آباد دکن کا اپنا ایک شعر یاد آیا۔

ہائے جس دل نے پیا خونِ تمبا بر سوں

اس کی خوبیوں سے یہ کافر بھی مسلمان ہوں گے

اور اس کی خوبیوں سے مسلمان بھی مسلمان ہوں گے یعنی ناقص مسلمان کامل مسلمان ہو جاتا ہے۔ مجھے آج سے بیس سال پہلے رمضان شریف کا اپنا ایک شعر یاد آیا۔

وہ دل جو تیری خاطر فریاد کر رہا ہے

اُجڑے ہوئے دلوں کو آباد کر رہا ہے

جو دل خدا کی یاد میں غم زدہ ہے اور رورہا ہے تو جو لوگ اس کے پاس رہتے ہیں وہ اپنے دل میں آبادی اور اللہ کی محبت کے انوار محسوس کرتے ہیں، دل سے دل بنتے ہیں، دل دل بناتا ہے۔ خواجہ صاحب رحمۃ اللہ علیہ فرماتے ہیں کہ اگر مجھ کو کسی حسین کی طرف کشش ہوتی ہے تو میں اللہ کے خوف سے نظر پنچی کر لیتا ہوں۔ اور جب کسی حسین کا سامنا ہو اور خواجہ صاحب نے نظر پنچی کی تو آسمان کی طرف دیکھ کر اللہ تعالیٰ سے خطاب کر کے فرماتے ہیں۔

بہت گو ولے دل کے ہمیں مجبور کرتے ہیں

تری خاطر گلے کا گھوٹنا منظور کرتے ہیں

اس کو عنشق کہتے ہیں۔ خواجہ صاحب رحمۃ اللہ علیہ کا کیا کمال تھا! اپنا باطنی مجاہدہ بیان کر گئے،



اللہ والے کبھی کبھی اپنے راز کو فاش کر دیتے ہیں، یعنی کبھی کبھی اپناراز آؤٹ کر دیتے ہیں۔ اسی لیے خواجہ صاحب فرماتے ہیں۔

درد یہ اور کو ملتا تو وہ مر ہی جاتا

کر کے نالہ بھی مجھے نازِ شکیبانی ہے

یعنی مجھے آہ و نالہ کر کے بھی اپنے صبر پر ناز ہے۔ اور فرمایا کہ

پتاچلتا کہ غم میں زندگی کیوں کر گزرتی ہے

تیرے قالب میں کچھ دن کو مری جانِ حزیں ہوتی

اہل اللہ سے بے تعلقی کا انعام اور اہل اللہ سے وابستگی کا انعام

جو مسٹر بالکل آزاد ہے اس کو کیا پتا کہ اللہ کے راستے میں کیا غم اٹھانا پڑتا ہے۔ وہ تو مثل سانڈ کے جس کھیت میں دل چاہمنہ مار لیا اور ڈنڈے کھا رہے ہیں اور کہتے ہیں کہ آزادی میں بڑا مزہ ہے، ہم کسی کے ساتھ نہیں جڑیں گے، شخ وغیرہ کے ساتھ جڑنے سے وہ گھبرا تا ہے، کہتا ہے کہ دیکھو جو بیل کھونٹے پر بندھتا ہے وہ ہر وقت بندھارہتا ہے اور سانڈ کیسے مزے کرتا ہے لیکن پتا نہیں کہ سانڈ جب مرتا ہے تو اس کا کوئی علاج نہیں کرتا، اسے چیل کوئے کھاتے ہیں کیوں کہ اس کا کوئی مالک نہیں ہے، اس کا کسی سے تعلق نہیں ہے اور وہ ہر کھیت میں کسان کا ڈنڈا کھاتا ہے، اس کی کھال دیکھ لو سلامت نہیں ہوتی، دنیا میں ایسا کوئی سانڈ نہیں جس کی کھال پر ہزاروں لاٹھیاں نہ پڑی ہوں، لیکن جو بیل کسی کے کھونٹے سے بندھا ہے تو اس کا مالک اس کو چارہ بھی دیتا ہے اور صبح شام کھوٹا بھی بدلتا ہے، اسے رحم آتا ہے کہ میرا جانور دن بھر یہاں بیٹھے بیٹھے تحک گیا ہو گا اب اس کو دوسرا جگہ باندھ دیا، اور جب بیمار ہو جاتا ہے تو دوا بھی لاتا ہے، مویش ہا سپیٹل لے جاتا ہے اور اگر مر جاتا ہے تو روتا بھی ہے جبکہ سانڈ کے مرنے پر کوئی نہیں روتا۔

جو لوگ اللہ والوں سے وابستہ ہیں جب ان کا انتقال ہوتا ہے تو کتنے اللہ والے روتے

ہیں اور جس اللہ والے کی مجلس میں جایا کرتا تھا وہ بھی روتا ہے کہ یا اللہ! میرے پاس آتارہتا تھا



آپ اس کو محروم نہ فرمائیے۔ مولانا روئی فرماتے ہیں کہ جو کائنے پھولوں کے ساتھ وابستہ ہیں ان کو باغیں گیٹ آؤٹ نہیں کرتا جیسے گلاب کے کائنے، اور جو خالص کائنے ہیں ان کو باغ سے نکال دیتا ہے۔ اس لیے کہ اگر تم خار ہو تو پھولوں کے دامن میں لگ رہو۔ مجھے اپنے دو شعرياد آئے۔

مجھے احساس ہے تیرے چین میں خار ہے آخر
مگر خاروں کا پردہ دامن گل سے نہیں بہتر

چھپانا منہ کسی کائنے کا دامن میں گل تر کے
تعجب کیا چبن خالی نہیں ہے ایسے منظر سے

دوستو! بزرگوں کے ساتھ لگے رہنا بہت بڑی نعمت ہے چاہے بالکل پاس نہ ہو سکو، بہت بڑے ولی اللہ نبی بن سکو لیکن ان شاء اللہ تعالیٰ ناکام نہیں رہو گے۔ حافظ عبد الولی صاحب بہر اچھی نے مجھے اپنا ایک خط دکھایا جوانہوں نے حکیم الامت کو لکھا تھا کہ حضرت میں تو ناقص کانا قص رہا، مجھے تو آپ کے تعلق سے کوئی خاص مقام نہیں ملا، میں تو ویسا ہی نالائق کانا لائق رہا، نہ جانے میداں حشر میں میرا کیا حال ہو گا۔ تو حضرت حکیم الامت نے لکھا کہ ان شاء اللہ بہت اچھا حال ہو گا، اگر کالمین میں سے نہ اٹھائے گئے تو تائین میں سے ضرور اٹھائے جاؤ گے اور یہ بھی کم نعمت نہیں ہے یعنی جو لوگ صالحین کے ساتھ جڑے رہتے ہیں ان کو آخر میں تو بہ ضرور نصیب ہو جاتی ہے، اللہ اپنے فضل سے کامیاب کر دے گا، توفیق توبہ سے ان کا کام بنادے گا، تائین بھی اللہ کے محبوب ہوتے ہیں۔ اللہ تعالیٰ ارشاد فرماتے ہیں:

اَنَّ اللَّهَ يُحِبُّ التَّوَابِينَ

جس طرح سے وہ متینی جس نے کبھی کوئی گناہ نہیں کیا تو جتنا وہ محبوب ہوتا ہے تو بہ کرنے والوں کو بھی اللہ تعالیٰ ویسا ہی محبوب بنا دیتا ہے بلکہ بعض وقت جن سے کبھی کوئی خطا نہیں ہوئی ان میں تقویٰ کے تسلسل سے ناز اور تکبر پیدا ہو گیا اور ایسے مقام پر خواجہ صاحب فرماتے ہیں۔

نازِ تقویٰ سے تو اچھا ہے نیازِ رندی
جاہزادہ سے تو اچھی میری رسوانی ہے



کیا مطلب؟ اس میں ندامت کا احساس زیادہ ہے، توبہ کے معنی گناہوں پر جری ہونا نہیں ہے لیکن اس کا یہ مطلب نہیں ہے کہ گناہ کرنے کے ندامت حاصل کرو۔ جان بوجھ کر زہر کا رکھ علاج نہیں کیا جاتا اور مر ہم کو آزمائے کے لیے ہاتھ آگ میں جلا کر مر ہم نہیں لگایا جاتا، توبہ کا مر ہم اللہ نے ایک جنسی کے لیے دیا ہے مگر دوستو! توبہ کی ضرورت سب کو ہے۔

سرورِ عالم صلی اللہ تعالیٰ علیہ وسلم فرماتے ہیں کہ میں دن میں سو بار توبہ کرتا ہوں، توبہ کی ضرورت اہل اللہ کو بھی ہے اور پھر اللہ تعالیٰ توبہ کرنے والوں کو محبوب بھی فرماتے ہیں:
إِنَّ اللَّهَ يُحِبُّ التَّوَابِينَ يُحِبُّ مضراع کا صیغہ ہے یعنی اس وقت بھی محبت فرماتے ہیں اور آئندہ بھی فرماتے رہیں گے۔ خواجہ صاحب کا شعر ہے۔

جو ناکام ہوتا رہے عمر بھر بھی
بہر حال کوشش تو عاشق نہ چھوڑے

یہ رشتہ محبت کا قائم ہی رکھ
جو سو بار ٹوٹے تو سو بار جوڑے

گناہ کو چھوڑو اللہ کونہ چھوڑو

یعنی کسی کی توبہ بار بار ٹوٹی ہے، وہ بے چارہ کوشش کرتا ہے لیکن پھر پر چھل جاتا ہے اور توبہ ٹوٹ جاتی ہے تو خواجہ صاحب فرماتے ہیں کہ گناہ کونہ چھوڑو اللہ میاں کو چھوڑ دیا، بعضوں کو شیطان ایسا بے وقف بناتا ہے کہ میاں! تم سے تو گناہ نہیں چھوٹتے لہذا تمہارا خانقاہوں میں جانا بے کار ہے، اللہ اللہ کرنا اور داڑھی وغیرہ رکھنا بے کار ہے۔ اس کو سن لیجیے کہ بے کار نہیں ہے۔ حضرت حکیم الامت کے ملفوظ کو خواجہ صاحب نے اپنے اشعار میں پیش کر دیا۔

جو ناکام ہوتا رہے عمر بھر بھی
بہر حال کوشش تو عاشق نہ چھوڑے
یہ رشتہ محبت کا قائم ہی رکھ
جو سو بار ٹوٹے تو سو بار جوڑے



اہلِ محبت کی شان

کیوں صاحب! بری بات یعنی گناہ تو نہ چھوڑ اور اپنے اللہ کو چھوڑ دیا، یہ بندہ کتنا نالائق ہے، بھی اگر چھوڑنا ہی تھا تو گناہ چھوڑتے لیکن جو چھوڑنے کی چیز تھی اس کو تو نہ چھوڑ اور اپنے اللہ کو چھوڑ دیا۔ خدا کو چھوڑ کر کہاں جاؤ گے؟ کیا کوئی اور بھی خدا ہے؟

ایک بزرگ کی اللہ تعالیٰ سے محبت کا واقعہ

ان بزرگ کے واقعہ کو یاد کر لو جن کی تہجد قبول نہیں ہوئی تھی، آسمان سے آواز آئی کہ تمہاری تہجد قبول نہیں ہے لیکن پھر بھی پڑھ رہے ہیں، خادم نے کہا کہ حضرت میں ایک آواز روزانہ سنتا ہوں کہ تمہاری تہجد قبول نہیں پھر آپ راتوں کو کیوں اٹھتے ہیں؟ آرام سے ٹانگ پھیلا کر سوئیں۔ وہ بزرگ یہ بات سن کر رونے لگے، فرمایا کہ بیٹا! بات یہ ہے کہ میرا ایک ہی اللہ ہے، ہم اس کی چوکھٹ پر پڑے ہوئے ہیں، قبول کرنا ان کا کام ہے، ہمارے پاس جو سر ہے وہ ہم ان کی چوکھٹ پر رکھتے ہیں، اگر دو خدا ہوتے تو میں دوسرے کے پاس چلا جاتا اور اس خدا کو چھوڑ دیتا جو میری نماز قبول نہیں کر رہا ہے لیکن میرا ایک ہی تو اللہ ہے، وہ قبول کرے یا نہ کرے ہمیں تو انہی کی چوکھٹ پر پڑے رہنا ہے۔ بس دوسرے ہی دن آواز آگئی۔

قبول است گرچہ ہنر نیست

کہ جزا پناہ دگر نیست

اے شخص! تیری ساری تہجد قبول ہے، اگرچہ تو نالائق ہے مگر جانتا ہے کہ میرے سو اتیرا کوئی ٹھکانہ نہیں ہے۔ ہمیں کوئی بتائے کہ اللہ کے سوا کوئی ٹھکانہ ہے؟

میں ان کے سوا کس پر فدا ہوں یہ بتادے

لا مجھ کو دکھان کی طرح کوئی اگر ہے

حضرت خواجہ صاحب رحمۃ اللہ علیہ فرماتے ہیں کہ مجاہدے کے غم کو لوگ معمولی سمجھتے ہیں حالاں کہ دوستو! اللہ والوں کو جو ہر وقت جائز ناجائز کی فکر ہے، پریشانی ہے اس پر فرماتے ہیں۔

پتا چلتا کہ غم میں زندگی کیوں کر گزرتی ہے

تیرے قلب میں کچھ دن کو مری جان حزیں ہوتی



خواجہ صاحب فرماتے ہیں کہ اے معرض! اے زاہدِ خشک! اگر میری جان تیرے جسم میں ڈال دی جائے تو تجھے پتا چل جائے کہ حرام خواہش کو دبانے میں کیا غم ہوتا ہے لیکن اللہ کریم ہے، جو اپنی ایک حرام خواہش کا بھی خون کرتا ہے اللہ اس کو خوب بہادیتا ہے، بصارت کی لذت کو اللہ کے راستے میں دینے پر بصیرت کی حلاوتِ ایمانی کا وعدہ ہے۔

اللہ کی محبت حاصل کرنے کے تین طریقے

تو اللہ تعالیٰ نے مرتد قوم کے مقابلے میں اپنے عاشقوں کو بیان کیا، محبت کرنے والوں کو بیان کیا **يُحِبُّهُمْ وَيُحِبُّونَهُ** اللہ تعالیٰ ان سے محبت کرتے ہیں اور وہ اللہ تعالیٰ سے محبت کرتے ہیں۔ اس سے معلوم ہوا کہ اگر کوئی شخص یہ چاہتا ہے کہ میں ہمیشہ ایمان پر قائم رہوں اور ایمان پر مروں اور خدا کا باوفابندہ بنوں تو دوستو! اس کے لیے اللہ کی محبت سیکھیے۔ حکیم الامم نور اللہ مرقدہ فرماتے ہیں کہ خالی باتیں بنانے سے اللہ کی محبت نہیں ملتی بلکہ اللہ کی محبت تین طریقے سے آتی ہے:

پہلا طریقہ... ذکر اللہ کا اہتمام

نمبر ایک ذکر اللہ کے اہتمام سے اللہ کی محبت پیدا ہوتی ہے۔ پس شیخ جو ذکر بتا دے اس کو پابندی سے پورا کرو۔

کامیابی تو کام سے ہوگی
نہ کہ حسن کلام سے ہوگی

ذکر کے اتزام سے ہوگی
فکر کے اہتمام سے ہوگی

خالی باتیں بنانے سے اللہ کی محبت نہیں ملتی، اللہ کے ذکر سے اللہ ملتا ہے۔ مولانا اشرف علی صاحب تھانوی رحمۃ اللہ علیہ اپنی جوانی میں ایک بزرگ کے پاس گئے اور کہا کہ حضرت! اللہ کی محبت کیسے ملتی ہے؟ فرمایا کہ مولوی اشرف علی! چوں کہ وہ بزرگ عمر میں بڑے تھے اس لیے

مولانا یا حضرت نہیں کہا، بھی بابا کو القاب لگانے کی کیا ضرورت ہے۔ تو فرمایا کہ اپنے ہاتھ کو ملو، مولانا تھانوی رحمۃ اللہ علیہ نے ہاتھ کو رگڑا گرمی پیدا ہوئی، عرض کیا کہ حضرت ہاتھ گرم ہو گئے، فرمایا بھی اور رگڑو، ہاتھ اور گرم ہو گئے، پھر فرمایا کہ اور رگڑو، اور رگڑ کے کہا کہ حضرت! اب تو ہتھیلی آگ ہو گئی ہے، ہتھیلی میں آگ لگ رہی ہے، اب برداشت نہیں ہے، فرمایا کہ ایسے ہی جب اللہ اللہ کہتے رہو گے تو یہ رگڑ دل پر لگتی ہے اور ان شاء اللہ اسی سے دل میں اللہ کی محبت کی آگ لگ جائے گی۔

دوسری طریقہ... اللہ تعالیٰ کے انعامات کو یاد کرنا

اب طریقہ نمبر دو سن لیجیے کہ اللہ کے انعامات کو سوچئے کہ اللہ نے ہمیں انسان بنایا، مسلمان بنایا، اندھا، لنگڑا، لولا نہیں پیدا کیا، جن کے گردے خراب ہیں، ہپتا لوں میں جا کر ان سے پوچھو کہ چار چار لاکھ روپے خرچ ہو گئے، شکر کرو کہ اللہ نے سلامتی دی، ان کے احسانات سوچو کہ زندگی دی، مکان دیا، بیوی بچے دیے کیا کیا نعمتیں دیں اور سب سے بڑی نعمت نیک بندوں کی صحبت نصیب فرمائی۔

دیکھیے علامہ آلوسی تفسیر روح المعانی میں **رَبَّنَا أَتَيْنَا فِي الدُّنْيَا حَسَنَةً** کی تفسیر میں لکھتے ہیں کہ دنیا کی **حَسَنَةً** میں اللہ والوں کی صحبت بھی آگئی، یعنی جس کو نیک بندوں کی صحبت حاصل نہیں وہ کتنا ہی تجد گزار ہو جائے **رَبَّنَا أَتَيْنَا فِي الدُّنْيَا حَسَنَةً** میں اس کا شمار نہیں ہو سکتا۔ تو ذکر اللہ کا التزام اور اللہ تعالیٰ کا نام لینا ایک نمبر ہو گیا اور اللہ تعالیٰ کے انعامات سوچنا دو نمبر ہو گئے۔

تفسیر طریقہ ... اہل محبت کی صحبت

نمبر تین غصب کا نمبر ہے، اگر وہ نہیں ہے تو دونوں نمبر گڑ بڑ ہیں، اور وہ ہے اہل محبت کی صحبت میں آنا جانار کھے۔ جن لوگوں نے اہل محبت کی صحبتیں اٹھائیں وہ بھی اہل محبت ہو گئے، ان کو بھی اللہ کی محبت حاصل ہو گئی۔



جعلی درویشوں اور اصلی اہل محبت کی پہچان ایک تمثیل سے

اب آپ کہیں گے کہ یہ کیسے معلوم ہو کہ کون اہل محبت ہے، آپ اس کے پاس کچھ دن رہو پھر دیکھو کہ یہ کتنی دیر دنیا کی بات کرتا ہے اور کتنی دیر اللہ کی بات کرتا ہے۔ مولانا روئی فرماتے ہیں کہ کبھی کبھی سانپ مچھلی پن دکھادیتا ہے، جب سانپ دیکھاتا ہے کہ مچھلیوں کی بڑی عزت ہو رہی ہے اور مجھے بہت جوتے مارے جاتے ہیں تو وہ بھی مچھلیوں کی نقل کرتا ہے لیکن مولانا فرماتے ہیں کہ کچھ دن کے بعد جب تماشائی چلے گئے تو چوں کہ وہ پانی کا جانور تو ہے نہیں، زیادہ دیر پانی میں رہنے سے اس کو ملیریا چڑھ جاتا ہے، بخار آجاتا ہے پھر وہ جلدی سے خشک بل میں گھس جاتا ہے۔ تو فرمایا کہ جو اہل اللہ کی نقل کرنے والے ہیں وہ موسمی ہوتے ہیں، تھوڑی دیر نقل دکھائیں گے اس کے بعد پھر چھپ کر اخبار اور ڈا جسٹ پڑھیں گے اور ٹو وی اور ویڈیو دیکھیں گے۔ لہذا مولانا روئی فرماتے ہیں۔

دائم اندر آب کا رہا ہی است

مار را با او کجا ہمراہی است

ہر وقت پانی میں رہنا مچھلیوں کا کام ہے، سانپ اگر لاکھ مچھلی پن دکھادے لیکن مچھلی کی طرح ہر وقت پانی میں نہیں رہ سکتا۔ تو پرستی نکالو اور دیکھو کہ ان کے منہ سے کتنا دین نکلتا ہے اور کتنی دنیا نکلتی ہے، بس پتا چل جائے گا، ہفتہ دس دن آزماؤ اور اگر وہاں دل نہ لگے اور معلوم ہو کہ یہ شخص ولی اللہ نہیں تو کسی دوسرے اللہ والے کو متلاش کرو۔

مولانا روئی فرماتے ہیں کہ جب مجنوں کی لیلی مرگی تو بستی والوں نے اسے قبرستان کا پتا نہیں دیا اور لیلی کے ابا نے بھی منع کر دیا کہ بھی اسے مت بتانا ورنہ قبر کھود کر میری بیٹی کو نکال لے گا، پاگل تو پاگل ہے لہذا اسے لیلی کی موت سے بے خبر رکھا گیا، پانچ چھ مہینے کے بعد چند شریر لڑکوں نے اس کے کان میں کہہ دیا کہ ارسے تیری لیلی تو قبر میں گئی، اس نے کہا کہ اچھا! بس جناب وہ قبرستان گیا اور ہر قبر کی مٹی کو سو نگھا، جب لیلی کی قبر پر گیا تو مٹی سو نگھ کر بتا دیا کہ میری لیلی یہاں ہے۔ مولانا روئی فرماتے ہیں کہ مجنوں تو دنیا کا پاگل تھا پھر بھی اس نے قبر سو نگھ کر بتا دیا کہ میری لیلی یہاں ہے۔



ہچھو مجنوں بو کنم ہر خاک را

بوئے مولیٰ را بیا بم بے خطا

مولانا رومی فرماتے ہیں کہ مثل مجنوں کے میں بھی ہر مٹی کو سو نگھتا ہوں یعنی جسم کو، کہ جسم بھی تو ایک قبر ہے، میں اس کو سو نگھ کر دیکھتا ہوں کہ کسی کا دل ایسا تو نہیں جس میں مولیٰ ہو، جیسے مجنوں نے لیلیٰ کی تلاش میں قبر سو نگھی تو مولانا رومی فرماتے ہیں کہ میں بھی اپنے مولیٰ کی تلاش میں ہر انسان کو سو نگھتا ہوں، جس کے دل میں مولیٰ ہے میں فوراً خوشبو سو نگھ کر بتا دیتا ہوں۔

شمس الدین تبریزی کی پہلی ہی ملاقات میں مولانا جلال الدین رومی نے بتا دیا کہ حضرت آپ کی آنکھیں بتاتی ہیں کہ آپ اللہ والے ہیں۔ مگر شرط یہ ہے کہ آپ کے اندر طلب ہو، آپ میں بھی اخلاص ہوتا آپ اللہ والے کو پہچانیں گے، اگر طلب نہیں ہے، پیاس نہیں ہے تو برف ڈالا ہوا بہترین شربت روح افزا موجود ہے لیکن کسی کو بالکل پیاس نہیں ہے، ڈبل نمونیہ ہے، کھانسی بھی آرہی ہے اور منہ میں بلغم بھرا ہوا ہے اگر آپ اس کو شربت پیش کریں گے تو کہے گا مولانا! معاف کجیے مجھے یہ بالکل مرغوب نہیں ہے۔

ایسے ہی آج اللہ اور رسول کی طرف رغبت نہ رکھنے والے غفلت کے کینسر میں مبتلا ہیں، اللہ اور رسول سے غفلت کا ڈبل نمونیہ، دنیا کی محبت کا ڈبل نمونیہ اور کینسر ہے جس سے آج ان کو اللہ اور رسول سے، مسجد سے اور اللہ والوں سے گھبراہٹ ہوتی ہے، داڑھی والوں کو دیکھ کر کہتے ہیں کہ ارے! اللہ بچائے ان داڑھی والوں سے۔

آہ! یہ کیسا ایمان ہے؟ اور جس کو پیاس ہوتی ہے اس کو اللہ کی محبت میں زمین سے آسمان تک شربت روح افزا بھرا ہوا معلوم ہوتا ہے اور شربت روح افزا کیا چیز ہے اس کو محبت میں ایسی لذت ملتی ہے جس کو الفاظ میں بیان نہیں کیا جاسکتا۔

میرے شیخ شاہ عبدالغنی صاحب رحمۃ اللہ علیہ نے فرمایا کہ ایک بستی میں ایک شخص گیا اور کہنے لگا کہ اس گاؤں میں ہلدی کیا جھاؤ ہے؟ ایک بڑے میاں نے کہا کہ ہلدی کا کوئی بھاؤ نہیں ہوتا جتنی چوت پرائے یعنی چوت میں جتنا درد ہوتا ہے اتنا ہلدی کا دام بڑھ جاتا ہے۔ تو جس کو اللہ کی محبت کی پیاس ہوتی ہے وہ اللہ والوں کی جوتیاں سر پر رکھ لیتا ہے۔

مولانا رومی کی فناستیت

مولانا رومی زکوٰۃ اور صدقہ فطر کھانے والے نہیں تھے، سلطانِ وقت شاہ خوارزم کے سکے نواسے تھے۔ دوستو! قیمتی لباس میں رہنے والے جلال الدین رومی نے اللہ کی محبت میں نہش الدین تبریزی کو جب شیخ بنایا تو ان کا بستر، پیالہ، پچکی سر پر رکھ کر ان کے پیچھے پیچھے دوڑنے لگے لیکن پھر اللہ نے ان کو اس منانے اور تو اضع پر کیا دیا؟ اللہ نے ان کی زبان سے ساڑھے اٹھائیں ہزار اشعار کھلائے، کیوں کہ نہش الدین تبریزی نے خدا سے دعا کی تھی کہ اے خدا! مجھے کوئی ایسا بندہ عطا فرمات کہ تیری محبت کی جو آگ میرے سینے میں ہے میں اس کو منتقل کر دوں کیوں کہ مجھے اپنی موت قریب نظر آتی ہے، ایسا نہ ہو کہ تیری محبت کی یہ قیمتی امانت قبر میں دفن ہو جائے۔ تو آسمان سے آواز آئی کہ اے نہش الدین! قوئی جا، وہاں میرا ایک بندہ جلال الدین ہے جو میری پیاس اور طلب رکھتا ہے، اس کے سینے میں میری محبت کی آگ کو منتقل کر دے۔ اور وہ آگ ایسی منتقل ہوئی کہ اس سے ساڑھے اٹھائیں ہزار اشعار پیدا ہوئے جن میں محبت کی آگ بھری ہوئی ہے۔ آج ساری دنیا کے بڑے بڑے علماء مولانا رومی کے اشعار کو اپنی مجالس، اپنے مواعظ، اپنی تصانیف کی زینت بناتے ہیں۔

اکابر علماء کی اہل اللہ سے استفادہ کی مشاہیں

مولانا رومی نے شرم نہیں کی کہ میں بخاری پڑھاتا ہوں، میں معقول اور منقول کا جامع اتنا بڑا عالم ہوں میں کیوں کسی اللہ والے کی جو تیاں اٹھاؤں؟ مولانا قاسم نانو توی کو شرم نہیں آئی، مولانا رشید احمد گنگوہی کو جیا نہیں آئی، حکیم الامت مولانا اشرف علی صاحب تھانوی نور اللہ مرقدہ کو شرم نہیں آئی حاجی امداد اللہ صاحب کی جو تیاں اٹھاتے ہوئے، آج جو شرح جامی اور کنز الدقائق پڑھ لیتا ہے وہ بھی اللہ والوں کو خاطر میں نہیں لاتا۔ یہی وجہ ہے کہ قربانی کی کھال کے پیچھے ان کو گالیاں مل رہی ہیں۔

میں پوچھتا ہوں کہ مولانا قاسم صاحب نانو توی قربانی کی کھال لینے کے تھے؟ مولانا اشرف علی تھانوی رحمۃ اللہ علیہ کسی کے دروازے پر گئے تھے؟ شاہ ولی اللہ محدث گئے تھے؟



جن علماء نے اللہ والوں کی جو تیار اٹھائیں اللہ تعالیٰ نے ان کو ایسی عزت دی کہ امیر والوں کو ان کے دروازے پر بھیجا، وہ کسی کے دروازے پر نہیں گئے۔

اہل اللہ سے استغناۓ کی سزا

لیکن یہاں بعض اہل علم کو اللہ والوں کی جو تیار اٹھانے میں تو ان کے لیے عار ہے لیکن مالداروں کی جو تیار اٹھانے میں عار نہیں ہے، کوئی کان میں کہہ دے کہ چلے فیکٹری آپ کو دس ہزار روپے دوں گا تو یہ جھاڑو بھی لگائے گا، لیکن یہ وہ ہے جو اللہ والوں سے اعراض کرتا ہے۔ مولانا رومی فرماتے ہیں کہ چگاڈڑ نے آفتاب سے دشمنی کی اور کہا کہ اے سورج! تجھ سے مجھے دشمنی ہے اور تیری روشنی سے بھی مجھے دشمنی ہے۔ تو اس پر کیا عذاب آیا؟ آفتاب ظاہری کی دشمنی میں اس پر یہ عذاب آیا کہ اندھیرے میں اُٹھا لکھا ہوا ہے، جتنے چگاڈڑ ہیں وہ سب اندھیرے میں اُٹھے لکھے ہوئے ہیں، سر نیچے ہے پیر اوپر۔ اور وہ ایک ہی منہ سے کھاتا ہے اور اسی سے ہگتا ہے، امپورٹ ایکسپورٹ کا ایک ہی دروازہ ہے۔

مولانا رومی فرماتے ہیں کہ جس طرح خدا نے اپنے ظاہری آفتاب کی نعمت کے دشمنوں کو اُٹھا لکھا کھا ہے۔ اسی طرح جو اہل اللہ کے دشمن ہیں، انبیاء علیہم السلام کے دشمن ہیں، اللہ والوں کی حقارت و توبین کرتے ہیں وہ بھی ہدایت کے نور سے محروم ہیں اور ضلالت و گمراہی کے اندھیرے میں اُٹھے لکھے ہوئے ہیں، ہدایت کا راستہ ان کو نہیں ملتا، اللہ تک پہنچنا ان کو نصیب نہیں ہے۔ کبر، حب دنیا، حب جاہ، حب مال، حب نام ہزاروں بیماریوں میں مبتلا ہیں مگر افسوس کہ ان کو اپنی بیماری کا احساس بھی نہیں ہے۔ ڈاکٹر عبدالحی صاحب رحمۃ اللہ علیہ کو اللہ جزائے خیر دے اور ان کی قبر کو نور سے بھر دے کیا پیارا شعر اپنی مجلس میں سنایا تھا کہ اللہ سے ملنے کا ایک ہی راستہ ہے۔

ان سے ملنے کی ہے یہی ایک راہ

ملنے والوں سے راہ پیدا کر

اور ایک اور شعر میں فرماتے ہیں۔



اُن ہی کو وہ ملتے ہیں جن کو طلب ہے
و، ہی ڈھونڈتے ہیں جو ہیں پانے والے

دوستو! میں یہی کہتا ہوں کہ آج بھی آپ کے کراچی کے مولانا تقی عثمانی محدث ہیں، مولانا رفیع عثمانی محدث ہیں، ان بڑے بڑے حدیث کے اساتذہ نے ڈاکٹر عبدالحی صاحب رحمۃ اللہ علیہ کی جوتیاں اٹھائی ہیں، کیوں؟ اپنی اصلاح کے لیے۔ نفس مٹاہی اسی سے ہے، نفس کے مٹنے کی بجز اس کے کوئی شکل نہیں۔

موت سے پہلے آخرت کی تیاری کر لیں

تو میں یہ عرض کر رہا تھا کہ زندگی کا کچھ بھروسہ نہیں، کوئی جوان ہے، کوئی ادھیر عمر کا ہے، کوئی ستر سال کا بڑھا ہے، قبرستان میں ہر عمر کے لوگ سوئے ہوئے ہیں۔ سترہ سال کی جوانی میں میرا ایک دوست دنیا سے انتقال کر گیا۔

نہ جانے بلائے پیا کس گھڑی
تو رہ جائے ملتی کھڑی کی کھڑی

لہذا جلدی جلدی فکر کرلو، اللہ تعالیٰ نے ہم کو جو یہ جسم دیا ہے یہ اپنی عبادت کے لیے دیا ہے، ایک دن یہ جسم زمین میں دفن ہونے والا ہے، مرنے کے بعد قبر میں گرمیوں میں چوبیں گھنٹے اور سردیوں میں بہتر گھنٹے کے بعد یہ جسم پھٹ جائے گا اور کیڑے ہمارے اعضا کو کھانا شروع کر دیں گے۔ لہذا ہر وقت اپنے جسم کی مانگ پٹی ہی میں نہ لگے رہو۔ جلدی جلدی اس جسم سے محنت کر کے اللہ کی محبت حاصل کرلو، اللہ والی زندگی اختیار کرلو۔ ان گالوں کو کیڑے کھانے والے ہیں لہذا ان گالوں پر داڑھیوں کو جمالو تاکہ اللہ و رسول خوش ہو جائیں، آخر ایک دن تو یہ چیز آپ سے چھنے والی ہے، گالوں کی یہ زمین بھی چھن جائے گی۔ یہ کھیتی چند دن کے لیے ملی ہے۔

غافل دلوں کے لیے موت کا مرافقہ اکسیر ہے

اس کے لیے روزانہ قبر کا مرافقہ کبھیے ان شاء اللہ اصلاح نفس میں اکسیر پائیں گے، ایک



دو منٹ آنکھ بند کر کے سوچ لیجیے کہ میں مر گیا ہوں، اعلان ہو رہا ہے کہ فلاں کا جنازہ پڑھ کے جائیے گا۔ بتائیے! سب کو یہ دن دیکھنا ہے یا نہیں؟ اس کے بعد تصور کیجیے کہ میں کفایا جارہا ہوں نہ لایا جارہا ہوں اور نمازِ جنازہ بھی ہو گئی، اب قبرستان لے گئے اور قبر میں ڈال دیا پھر تختے گا دیے گئے اور کئی من مٹی ڈال کر چلے گئے، تین دن سر دیوں میں اور چوبیس گھنٹے گرمیوں میں جسم پھول رہا ہے، پھٹ رہا ہے اور آنکھوں کو ہزار ہزار کیڑے لیے ہوئے جا رہے ہیں، جن آنکھوں سے آج بد نگاہی ہو رہی ہے، قبر میں دس ہزار کیڑے ان آنکھوں کو لیے گشت کریں گے۔

دوستو! اس لیے عرض کرتا ہوں کہ اپنی زندگی کو اللہ والی زندگی بناؤ، عیش دونوں جہاں لے لیجیے، یہ نہ سوچئے کہ مُلّا ہم کو آخرت کی ادھار لذت پر نقد لذت سے محروم کر رہا ہے، نہیں! نافرمانی کی لذت ایک خواب کی طرح ہے اس کے بعد نافرمان بس عذاب یقینی میں مبتلا ہے، ساری دنیا میں جن لوگوں نے غیر اللہ سے دل لگار کھا ہے کسی کو چین نہیں ہے۔ پہلے ایک جمعہ کو عرض بھی کر چکا ہوں کہ دس دن بادشاہوں کے پاس رہ لو، دس دن رومانٹک والوں میں مشاً اوی سی آر، سینما، حسینوں کے چکرو والوں میں رہو اور دس دن کسی اللہ والے کے پاس رہ کر دیکھ لو، بخدا! میں مسجد کے اندر اللہ کی قسم کھا کر کہہ رہا ہوں کہ آپ بادشاہوں کے پاس چین نہیں پائیں گے، مالداروں کے پاس چین نہیں پائیں گے، وہی سی آر اور سینما والوں کے پاس چین نہیں پائیں گے مگر خانقاہوں میں، صالحین کی صحبوتوں میں، اللہ والوں کی صحبوتوں میں اور اللہ والوں کے غلاموں کے پاس چند دن رہیں گے تو ان شاء اللہ تعالیٰ آپ کا دل قسم کھائے گا کہ واللہ! ان کے پاس تو ایسا چین ہے کہ دوسرے پریشان حال لوگ بھی ان کے پاس آکر سکون پا جاتے ہیں۔ جیسے ریفارج بیریٹ میں گرم پانی کی بوتل بھی ٹھنڈی ہو جاتی ہے۔

تجربہ کرلو کہ اللہ سے جو بھی جتنا دور ہے وہ دنیا میں اتنا ہی پریشان اور محبوط الہجوں ہے اور جن لوگوں نے اللہ سے کچھ قریب ہو کر دیکھا انہوں نے اپنے دل میں سکون پایا۔ آج میرے پاس ایسے لوگ بھی ہیں کہ جن کی پہلے داڑھیاں نہیں تھیں اب رکھ لیں، ایسے لوگ بھی ہیں جو سینما اور وی سی آر کے چکر میں تھے اب توبہ کر لیں، میں نے ان سے کہا کہ تم کو قسم دے کر پوچھتا ہوں کہ تم اُس زمانے میں چین سے تھے یا خداۓ تعالیٰ کی فرماں برداری میں تم کو چین مل رہا ہے تو انہوں نے کہا کہ **واللہ ثم والله ثم والله** پہلے خدا کی نافرمانی میں عذاب

میں بتلاتھے، چین تواب ملا ہے جیسے جہنم سے جنت میں آگئے۔ جب بچ ماں کی گود میں، مچھلی پانی کی گود میں اور بندہ اللہ کی رحمت کی گود میں پکھتا ہے تب اسے چین ملتا ہے، تب وہ سمجھتا ہے کہ ہاں اب چین ملا۔ بس یہی عرض کرتا ہوں کہ بار بار اپنی موت کو یاد کرو

نہ جانے بلا لے پیا کس گھڑی
تو رہ جائے تکنی کھڑی کی کھڑی

ابھی جو لوگ مشورہ لینے کی بھی ہمت نہیں کرتے ان سے یہی کہتا ہوں کہ کم از کم آج ہی سے **لَا إِلَهَ إِلَّا اللَّهُ** کی تسبیح شروع کر دو، کم سے کم اتنا تو کر کے دیکھو، یہ شامی کتاب کھا کر تو دیکھو اور جب **لَا إِلَهَ** کہو تو یہ مراقبہ کرو کہ میری **لَا إِلَهَ** عرشِ اعظم تک چلی گئی ہے۔ یہ مشکوٰۃ شریف کی حدیث ہے: **لَا إِلَهَ إِلَّا اللَّهُ لَيْسَ لَهَا جَهَابٌ دُونَ اللَّهِ حَتَّى تَخْلُصَ إِلَيْهِ** کوئی صاحب دیکھنا چاہیں تو دیکھ سکتے ہیں کہ حضور صلی اللہ تعالیٰ علیہ وسلم یہ بشارت دیتے ہیں کہ جب **لَا إِلَهَ** کہو تو سمجھ لو کہ میری **لَا إِلَهَ** عرشِ اعظم تک چلی گئی۔

وَأَخِرُّ دَعْوَانَا أَنَّ الْحَمْدَ لِلَّهِ رَبِّ الْعَالَمِينَ



اس وعظ سے کامل نفع حاصل کرنے کے لیے یہ دستور العمل کیمیا اثر رکھتا ہے

دستور العمل

حکیم الامت مجدد الملت حضرت مولانا شاہ محمد اشرف علی صاحب تھانوی علیہ السلام

وہ دستور العمل جو دل پر سے پر دے اٹھاتا ہے، جس کے چند اجزاء ہیں، ایک تو کتابیں دیکھنا یا سننا۔ دوسرے مسائل دریافت کرتے رہنا۔ تیسرا اہل اللہ کے پاس آنا جانا اور اگر ان کی خدمت میں آمد و رفت نہ ہو سکے تو جائے ان کی صحبت کے ایسے بزرگوں کی حکایات و ملفوظات ہی کا مطالعہ کرو یا سن لیا کرو اور اگر تھوڑی دیر ذکر کر لیا کرو تو یہ اصلاح قلب میں بہت ہی معین ہے اور اسی ذکر کے وقت میں سے کچھ وقت حاسبہ کے لیے نکال لو جس میں اپنے نفس سے اس طرح بتیں کرو کہ:

”اے نفس! ایک دن دنیا سے جانا ہے۔ موت بھی آنے والی ہے۔ اُس وقت یہ سب مال و دولت ہیں رہ جائے گا۔ یہوی بچ سب تجھے چھوڑ دیں گے۔ اور اللہ تعالیٰ سے واسطہ پڑے گا۔ اگر تیرے پاس نیک اعمال زیادہ ہوئے تو جنتا جائے گا اور گناہ زیادہ ہوئے تو جہنم کا عذاب بھگنا پڑے گا جو برداشت کے قابل نہیں ہے۔ اس لیے تو لپنے انجام کو سونچ اور آخرت کے لیے کچھ سلامان کر۔ عمر بڑی تیقینی دولت ہے۔ اس کو فضول رائیگاں مت بر باد کر۔ مرنے کے بعد تو اس کی تمنا کرے گا کہ کاش! میں کچھ نیک عمل کرلوں جس سے مغفرت ہو جائے۔ مگر اس وقت تجھے یہ حسرت مفید نہ ہوگی۔ پس زندگی کو غنیمت سمجھ کر اس وقت اپنی مغفرت کا سلامان کر لے۔“



ولی اللہ بنانے والے چار اعمال

تعلیم فرمودہ

شیخ العرب والجم عارف باللہ حضرت اقدس مولانا شاہ حکیم محمد اختصار صاحب دامت برکاتہم

چار اعمال ایسے ہیں کہ جو ان پر عمل کرے گامرنے سے پہلے ان شاء اللہ تعالیٰ ولی اللہ بن کر دنیا سے جائے گا، نفس پر جبر کر کے اللہ کو خوش کرنے کے لیے جو مندرجہ ذیل اعمال کرے گا اس کو پورے دین پر عمل کرنا آسان ہو جائے گا اور وہ اللہ کا ولی ہو جائے گا۔

۱) ایک مٹھی ڈاڑھی رکھنا

بخاری شریف کی حدیث ہے:

حَالِفُوا إِلَيْنَا كِبِيرًا وَفِرُوا إِلَلٰهٍ وَاحْفُوا الشَّوَارِبَ وَكَانَ بْنُ عُمَرَ إِذَا حَجَّ أَوْ اعْتَصَرَ قَبْضَ عَلَى لِحَيَّتِهِ فَأَفْضَلَ أَخْذَةً

ترجمہ: مشرکین کی مخالفت کرو ڈاڑھیوں کو بڑھاؤ اور موچھوں کو کٹاؤ اور حضرت ابن عمر جب حج یا عمرہ کرتے تھے تو اپنی ڈاڑھی کو اپنی مٹھی میں پکڑ لیتے تھے پس جو مٹھی سے زائد ہوتی تھی اس کو کاٹ دیتے تھے۔

بخاری شریف کی دوسری حدیث ہے کہ رسول اللہ صلی اللہ علیہ وسلم نے فرمایا:

إِنَّهُوكُوا الشَّوَارِبَ وَأَغْفُوا اللَّهَ

ترجمہ: موچھوں کو خوب باریک کرنا اور ڈاڑھیوں کو بڑھاؤ۔

پس ایک مٹھی ڈاڑھی رکھنا واجب ہے۔ جس طرح وتر کی نماز واجب ہے، عید الفطر کی نماز واجب ہے، بقرہ عید کی نماز واجب ہے، اسی طرح ایک مٹھی ڈاڑھی رکھنا واجب ہے اور چاروں اماموں کا اس پر اجماع ہے، کسی امام کا اس میں اختلاف نہیں۔ علامہ شامی تحریر فرماتے ہیں:



**أَمَّا أَخْذُ الْحِيَاةِ وَهِيَ مَادُونَ الْقَبْضَةِ كَمَا يَفْعَلُ
بَعْضُ الْمَعَارِبَةِ وَمُخْتَشَةُ الرِّجَاحِ فَلَمْ يُحْمِدْ أَحَدٌ**

ترجمہ: ڈاڑھی کا کترانا جبکہ وہ ایک مٹھی سے کم ہو جیسا کہ بعض اہل مغرب اور بیحجزے لوگ کرتے ہیں کسی کے نزدیک جائز نہیں۔

حکیم الامت مجدد الملت حضرت مولانا اشرف علی صاحب تھانوی رحمۃ اللہ علیہ بہشتی زیور جلد ۱۱، صفحہ ۱۱۵ پر تحریر فرماتے ہیں کہ ڈاڑھی کامنڈانا یا ایک مٹھی سے کم پر کترانا دنوں حرام ہیں اور ڈاڑھی ڈاڑھ سے ہے اس لیے ٹھوڑی کے نیچے سے بھی ایک مٹھی ہونی چاہیے اور چہرہ کے دائیں اور بائیں طرف سے بھی ایک مٹھی ہونا چاہیے یعنی تینوں طرف سے ایک مٹھی ڈاڑھی رکھنا واجب ہے۔ بعض لوگ سامنے یعنی ٹھوڑی کے نیچے سے تو ایک مٹھی رکھ لیتے ہیں لیکن چہرہ کے دائیں اور بائیں طرف سے کترادیتے ہیں خوب سمجھ لیں کہ ڈاڑھی تینوں طرف سے ایک مٹھی رکھنا واجب ہے اگر ایک طرف سے بھی ایک مٹھی سے چاول برابر کم یعنی ذرا سی بھی کم ہوگی تو ایسا کرنا حرام اور گناہ کبیر ہے۔

۲) ٹخن کھلے رکھنا

پاجامہ، شلوار، لگنی، جبہ اور اوپر سے آنے والے ہر لباس سے ٹخنوں کو ڈھانپنا مردوں کے لیے حرام اور کبیرہ گناہ ہے۔ بخاری شریف کی حدیث ہے:

مَا أَسْفَلَ مِنَ الْكَعْبَيْنِ مِنَ الْإِذَارِ فِي النَّارِ

ترجمہ: ازار (پاجامہ، لگنی، شلوار، کرتہ، عمامہ، چادر وغیرہ) سے ٹخنوں کا جو حصہ چھپے گا دوزخ میں جائے گا۔

معلوم ہوا کہ مردوں کے لیے ٹخنے چھپنا کبیرہ گناہ ہے کیوں کہ صغیرہ گناہ پر دوزخ کی وعید نہیں آتی۔

۳) نگاہوں کی حفاظت کرنا

اس معاملہ میں آج کل عام غفلت ہے۔ بد نظری کو لوگ گناہ ہی نہیں سمجھتے حالاں کہ

نگاہوں کی حفاظت کا حکم اللہ تعالیٰ نے قرآن پاک میں دیا ہے:

قُلْ لِلّٰهِ مُوْمِنِينَ يَغْضُبُونَ مِنْ أَبْصَارِهِمْ

ترجمہ: اے نبی! آپ ایمان والوں سے کہہ دیجیے کہ اپنی بعض نگاہوں کی حفاظت کریں۔

یعنی نامحرم لڑکیوں اور عورتوں کو نہ دیکھیں۔ اسی طرح بے ڈاڑھی مونچھ والے لڑکوں کو نہ دیکھیں یا اگر ڈاڑھی مونچھ آبھی گئی ہے لیکن ان کی طرف میلان ہوتا ہے تو ان کی طرف بھی دیکھنا حرام ہے۔ غرض اس کامعیار یہ ہے کہ جن شکلوں کی طرف دیکھنے سے نفس کو حرام مزہ آئے ایسی شکلوں کی طرف دیکھنا حرام ہے۔ حفاظتِ نظر اتنی اہم چیز ہے کہ اللہ تعالیٰ نے قرآن پاک میں عورتوں کو الگ حکم دیا **يَغْضُبُونَ مِنْ أَبْصَارِهِنَّ** اپنی نگاہوں کی حفاظت کریں، جب کہ نمازو زہ اور دوسرا احکام میں عورتوں کو الگ سے حکم نہیں دیا گیا بلکہ مردوں کو حکم دیا گیا اور عورتیں تابع ہونے کی حیثیت سے ان احکام میں شامل ہیں۔

اور بخاری شریف کی حدیث ہے:

رِبِّ الْعَيْنِ النَّاظِرِ

ترجمہ: آنکھوں کا زنا ہے نظر بازی۔

نظر باز اور زنا کار اللہ کی ولایت کا خواب بھی نہیں دیکھ سکتا جب تک کہ اس فعل سے سچی توبہ نہ کرے اور مشکوٰۃ شریف کی حدیث ہے:

رَعَنَ اللَّهِ الظَّارِفَةِ وَالظَّانُورَ إِلَيْهِ

ترجمہ: اللہ تعالیٰ لعنت فرمائے بد نظری کرنے والے پر

اور جو خود کو بد نظری کے لیے پیش کرے۔

پس ناظر اور منظور دونوں پر اللہ کے رسول صلی اللہ علیہ وسلم نے لعنت کی بد دعا فرمائی ہے۔ بزرگوں کی بد دعا سے ڈرنے والے سید الانبیاء صلی اللہ علیہ وسلم کی بد دعا سے ڈریں کہ آپ صلی اللہ علیہ وسلم کی غلامی کے صدقے ہی میں بزرگی ملتی ہے۔ لہذا اگر کسی حسین پر نظر پڑ جائے تو فوراً ہٹاوا یک لمحہ کو اس پر نہ رُکنے دو۔ پس قرآن پاک کی مندرجہ بالا آیات مبارکہ اور

احادیث مبارکہ کی روشنی میں بد نظری کرنے والے کو تین بڑے القاب ملتے ہیں:

۱) ...اللہ و رسول کا نافرمان ۲) ...آنکھوں کا زناکار ۳) ...ملعون

(۲) قلب کی حفاظت کرنا

نظر کی حفاظت کے ساتھ دل کی بھی حفاظت ضروری ہے۔ بعض لوگ نگاہ چشمی کی تو حفاظت کر لیتے ہیں لیکن نگاہ قلبی کی حفاظت نہیں کرتے لیکن آنکھوں کی تو حفاظت کر لیتے ہیں لیکن دل کی نگاہ کی حفاظت نہیں کرتے اور دل میں حسین شکوؤں کا خیال لا کر حرام مزہ لیتے ہیں خوب سمجھ لیں کہ یہ بھی حرام ہے اللہ تعالیٰ فرماتے ہیں :

يَعْلَمُ خَائِنَةُ الْأَعْيُنِ وَمَا تُخْفِي الصُّدُورُ

ترجمہ: اللہ تعالیٰ تمہاری آنکھوں کی چوری کو اور تمہارے دلوں کے رازوں کو خوب جانتا ہے۔

ماضی کے گناہوں کے خیالات کا آنابر انہیں لانا بُرا ہے۔ اگر گنداخیال آجائے تو اس پر کوئی موآخذہ نہیں لیکن خیال آنے کے بعد اس میں مشغول ہو جانا یا پرانے گناہوں کو یاد کر کے اس سے مزہ لینا یا آیندہ گناہوں کی اسکیمیں بنانا یا حسینوں کا خیال دل میں لانا یہ سب حرام ہے اور اللہ تعالیٰ کی نار اشکنی کا سبب ہے۔ اللہ تعالیٰ حفاظت فرمائیں اور ان حرام کاموں سے بچائیں جس کی برکت سے ان شاء اللہ تعالیٰ تمام گناہوں سے بچنا آسان ہو جائے گا۔

مذکورہ بالاعمال پر توفیق کے لیے چار تسبیحات

مذکورہ بالا چار حرام کاموں سے بچنے کے لیے مندرجہ ذیل چار وظائف ہیں جن کے پڑھنے سے روح میں طاقت آئے گی اور جب روح طاقت ور ہو جائے گی تو گناہوں سے بچنا آسان ہو جائے گا۔ ایک تسبیح (۱۰۰ بار) **لَا إِلَهَ إِلَّا اللَّهُ** پڑھیں۔ ایک تسبیح (۱۰۰ بار) **اللَّهُ أَكْبَرُ** پڑھیں۔ ایک تسبیح (۱۰۰ بار) استغفار کی پڑھیں۔ ایک تسبیح درود شریف کی (۱۰۰ بار)۔



جو لوگ دین اسلام کو (نحوہ باللہ) پھیل دیتے ہیں یا دین سے دور ہو جاتے ہیں ایسے لوگوں کے بارے میں اللہ تعالیٰ قرآن پاک میں ارشاد فرماتے ہیں کہ تم ان مرتدین (بے وفاوں) کے بد لے میں ایک نیقہ قوم اُمیں گے جس سے اللہ محبت کرے گا اور وہ اللہ سے محبت کرے گی۔ یہاں اللہ تعالیٰ نے بے وفاوں کے بد لے میں محبت کرنے والوں کا ذکر فرمایا ہے۔ ان اُلیٰ محبت میں سچاپہ کرام اور ان کے بعد اولیاء اللہ بدرج اولیٰ شان ہیں۔

شیخ امر ب واجحہ عارف باللہ مجدد زمانہ حضرت اقدس مولانا شاہ حکیم محمد اختر صاحب رحمۃ اللہ علیہ نے اپنے وصال "اُلیٰ محبت کی شان" میں ارشاد فرمایا ہے کہ کسی کے مرتد ہونے کی واحد وجہ مرتدین کی محبت اور ان سے میکل جوں رکھنا ہوتی ہے۔ اسی لیے ہمارے اکابر اولیاء فرماتے ہیں کہ جب فرست مطہ اُلیٰ محبت اللہ والوں کی محبت میں جاؤ کیوں کر ان کی محبت کی برکت سے ہی اللہ کی محبت ملتی ہے۔ اور اُلیٰ محبت کبھی مرتد نہیں ہوتے کیون کہ اللہ تعالیٰ انہیں مرتدین کے مقابلے میں ایسے ہیں، اگر وہ بھی مرتد ہو جائیں تو مقابلہ کیا ہوا۔

